

# عزیمت و رخصت کے شرعی احکام

جناب مولانا مبشر احمد جامعہ مدنیہ لاہور

احکام مشرورہ کی دو قسمیں ہیں۔ (۱) عزیمت۔ (۲) رخصت :

**عزیمت کا لغوی معنی** جمع عَزَائِمٌ اسی سے عازم، اپنے عزم پر قائم رہنے والا ہے بہت صبر کرنا۔ وہ عمل جس کو اس کی خوبی اور عزیمت کی بنا پر ہر ایک کو کرنے کا پختہ ارادہ کر لینا چاہیے۔

(لغات القرآن ج ۴ ص ۲۸۷)

**رخصت کا لغوی معنی** رَخِصَّ رُخْصًا (کرم) سستا ہونا: الرُّخْصَةُ: تخفیف کرنا۔ آسانی کرنا۔ بے وسعت کرنا۔

**عزیمت کی تعریف** وہی فی احکام الشرع اسم لہا هو اصل منها غیر متعلق بالعوارض۔

ترجمہ: عزیمت احکام شرع میں ان احکام اصلیہ کو کہتے ہیں جن کا عوارض کے ساتھ کوئی تعلق نہ ہو۔ یعنی وہ احکام جو عام انسانوں کے لیے ان کے عام حالات کے اعتبار سے ہوں۔ اور انکی بنیاد عوارض و اعذار پر نہ ہو بلکہ

۱۔ المنہار دو دارالاشاعت کراچی ص ۶۵۰

۲۔ ایضاً ص ۳۷۶

۳۔ حسامی ص ۵۷ مطبوعہ رحیمیہ دیوبند توضیح ص ۶۱۲۔ اصول فقہ ص ۴۳ مولانا عبید اللہ اسعدی۔

۲- العزيمة ما شرع من الاحكام الكلية ابتداءً ليه  
ترجمہ: عزیمت ان احکام کلیہ کا نام ہے جو ابتداءً مشروع ہوں:

کلیتہً کا مطلب ہے کہ جو سب مکلفین کے ساتھ سب حالات میں نافذ ہوں ایسا نہ ہو کہ ان احکام  
کا بعض کو مکلف بنایا جائے اور بعض کو نہ بنایا جائے اور بعض حالات میں عمل کیا جائے اور بعض حالات  
میں عمل نہ کیا جائے۔ اور ابتداءً کا مطلب ہے کہ شارع نے اس حکم کو پہلی مرتبہ کرنے کا حکم دیا ہو۔ اس سے  
قبل اس کے بارے میں کوئی حکم نہ دیا گیا ہو۔ جیسے نماز اور روزہ وغیرہ علی الاطلاق اور علی العموم شخص  
پر ہر حالت میں واجب ہیں۔

۲- ما لم يتغير من العسر الى اليسر بل حکم ابتداءً ليه  
ترجمہ: وہ حکم جو تنگی سے آسانی کی طرف تبدیل نہ کیا گیا بلکہ ابتدائی حکم ہو۔

عزیمت کو عزیمت اس لیے کہتے ہیں کہ اس میں مکلف اس امر کا عرف کرتا ہے کہ  
وَجِبَتْ سَمِيَةً اللہ تعالیٰ ہمارا معبود و الہ ہے اور ہم اس کے بندے ہیں ہمیں حق نہیں پہنچتا کہ  
اس کی نافرمانی کریں وہ قادر و مختار ہے جو چاہتا ہے کرتا ہے جو حکم دے۔ دے سکتا ہے ہم پر  
لازم ہے کہ ہم من و عن اس کے حکم پر عمل کریں۔ یعنی شارع کی حقیقی منشاء و مراد کو تاکید ہی طور پر پورا  
کرنا جیسے قرآن مجید میں ہے۔

فَاصْبِرْ كَمَا صَبَرَ أُولُو الْعُرْسِ مِنَ التَّوَسُّلِ ليه

ترجمہ: آپ صبر کیجئے جیسے اور بہت و لمے رسولوں نے صبر کیا تھا۔

یعنی تبلیغ احکام میں برابر اس طرح جدوجہد کرتے رہئے کہ نہ کوئی روکنے والا نہیں روک سکا۔  
اور نہ جھکانے والا جھکا سکا اور حق تعالیٰ بجا نہ نے جو کچھ ان سے عہد لیا تھا اور بالواسطہ یا بلاواسطہ  
جو کچھ ان کے حق میں قضا و قدر کا فیصلہ فرمایا تھا اس پر ثبات قدم رہئے کیے

۱۔ امام ابوسعید الشاطبی۔ المواقفات ج اول ص ۳۰۰

۲۔ مسلم الثبوت ص ۴۷

۳۔ سورۃ احقاف: ۳۵

۴۔ روح المعانی ج ۴ ص ۱۴۸۔ المواقفات ج اول ص ۲۰۵ طبع مصر مطبع منیرہ تفسیر کبیر ج ۴ ص ۱۱۳

او لوالعزم نوح والخليل الممجد

و موسیٰ و عیسیٰ و الحبيب مُحَمَّد

ترجمہ: پختہ عزم رکھنے والے حضرت نوح حضرت ابراہیم خلیل اللہ جو صاحب شرف و عظمت ہیں اور حضرت موسیٰ، حضرت عیسیٰ اور محبوب خدا حضرت محمد صلی اللہ علیہ وسلم

قرآن مجید میں لفظ عزم کا استعمال (۱) اِنَّ ذٰلِكَ مِنْ عَزْمِ الْأُمُورِ حَلْ

ترجمہ: بیشک یہ بہت کے کام ہیں۔

(۲) - وَكَلِمَاتُ صَبْرٍ وَغَفْرَانَ ذٰلِكَ لَمِنْ عَزْمِ الْأُمُورِ حَلْ

ترجمہ: البتہ جس نے صبر کیا اور معاف کیا بیشک یہ بہت کے کام ہیں۔

(۳) - وَ لَقَدْ عٰهَدْنَا اٰدَمَ مِنْ قَبْلِ فَنَسٰ وَ لَمْ نَجِدْ لَهُ عَزْمًا حَلْ

ترجمہ: اور ہم نے تاکید کر دی تھی آدم کو اس سے قبل پھر وہ بھول گیا۔ اور ہم نے اس کا قلبی قصد نہ پایا۔

(۴) - طَاعَةٌ وَاَقْوَالٌ مُّعْتَدَةٌ وَاِذَا عَزَمْتَ الْأُمُورَ فَاصْبِرْ لِحُكْمِ اللَّهِ لَكَ اَنْ تَخِيْرًا حَلْ

ترجمہ: حکم ماننا ہے اور بھلی بات کہنی ہے پس جب تاکید ہو کام کی پس اگر چے رہیں اللہ تعالیٰ سے تو ان کا بھلا ہے۔

یعنی اللہ تعالیٰ نے جب کسی کام کا حکم دیا تو اسکو تاکید کی طور پر کرنے کا پختہ عزم کیا۔

(۵) - وَاِنْ عَزَمُوا الطَّلَافَ حَلْ

ترجمہ: اگر انہوں نے ملاقا کا پختہ ارادہ کر لیا۔

۱۴ لقنن : ۲۶ الاحقاف ۳

۱۵ الشوری : ۲۳

۱۶ طہ : ۱۶

۱۷ محمد : ۲۶

۱۸ البقرہ : ۲

رضخت کی تعریف | (۱) والرخصة اسم لهما مبني على اعداء العباد  
ترجمہ: رضخت ان احكام کا نام ہے مخصوص احوال اور عوارض و اعداء کی

بنا پر مخصوص افراد سے متعلق ہوں۔

۲۔ والرخصة ما وسع المكلف فعله لعذر مع قيام السبب  
المحصر عليه

ترجمہ: رضخت وہ حکم ہے جس میں بوجہ عذر کے مکلف کو اس کام کے کرنے کی  
دست دی گئی ہو اگرچہ اس پر حرام کرنے والا سبب موجود ہو۔

۲۔ اما الرخصة فما شرع لعذر شاقا له  
ترجمہ: رضخت وہ حکم ہے جس کو مشقت میں ڈالنے والے عذر کی وجہ سے مشروع  
کیا گیا ہو۔

یعنی اس کو ایسے اصل کلی سے مستثنیٰ کیا گیا ہو جو منع کا تقاضہ کرتا ہو۔

۴۔ وقد يطلق لفظ الرخصة على ما وضع عن هذه الامة  
من التكاليف الغليظة والاعمال الشاقة  
ترجمہ: کبھی لفظ رضخت کا اطلاق ان سخت تکالیف اور مشقت والے اعمال پر ہوتا ہے جو  
اس امت سے ساقط کر دیے گئے ہیں۔

جیسے اللہ تعالیٰ کا فرمان ہے:

وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ هـ

۱۔ حاشی ص ۵۸

۲۔ ایضاً

۳۔ امام ابواسحاق الشافعی المواقفات ج ۱ ص ۳۰۱

۴۔ ایضاً ص ۳۰۲

۵۔ الاعراف ۱۵۷ -

ترجمہ: اور اس بوجھ سے لوگوں کو نجات دلانے کا اور ان پھندوں سے نکالنے کا جن میں وہ دجے اور پھنسے ہوئے ہیں۔

اصول: اور اغلال: سے مراد شریعت موسوی و شریعت عیسوی کے وہ خود ساختہ اعمال ہیں جن میں معمول سے زیادہ مشقت اٹھانی پڑتی تھی مثلاً ناقابل عمل و ناقابل فہم عقیدوں کا بوجھ۔ اور وہم پرستیوں کا انبار اور راہبوں کی ناجائز اطاعت شعاری اور عالموں کی بے جا تقلید وغیرہ کے بوجھوں سے پیغمبر اسلام صلی اللہ علیہ وسلم کی دعوت نے ان سے نجات دلائی لیہ

وفی روایۃ کقتل النفس فی التوبة وقطع الاعضاء الخاطئة و عدم جواز صلواتہم فی غیر المسجد وعدم التطہیر الماء و حرمة اکل الصائم بعد النوم و منع الطبیات عنہم بالذنوب و کون الزکوۃ ربع مالہم و کتابۃ ذنب اللیل علی الباب بالصبح و قوص الثوب و الجلد اذا اصابہ نجاسة و احراق الغنائم و تحريم السب و غیرہ علیہ

ترجمہ: ایک روایت میں "اغلال اور اصل" کی تفسیر میں لکھا ہے کہ توبہ میں اپنے آپ کو قتل کرنا اور جس عضو نے خطا کی ہے اس کو کاٹنا اور مسجد کے بغیر نماز کا ناجائز ہونا اور پانی کے بغیر پاک نہ ہونا۔ اور روزہ دار کو سونے کے بعد کچھ نہ کھانا اور گناہوں کی وجہ سے حلال چیزوں کا حرام ہو جانا اور چوتھائی مال کی زکوٰۃ نہ لگانا۔ اور رات کا گناہ صبح کو دروازے پر لکھا ہوا ہونا۔ اور بدن یا کپڑا جب ناپاک ہو جائے تو اس کا کاٹنا اور مال غنیمت کو جلا دینا۔ اور ہفتہ کے دن شکار کا منع ہونا وغیرہ وغیرہ۔ یہ وہ بوجھ ہیں سابقہ امتوں کے جو اللہ تعالیٰ نے اس امت سے ساقط کر دیے ہیں۔

۵۔ وتطلق الوضوءة ایضا علی ما کان من المشروعات توسعة علی العباد مطلقاً علیہ

۱۔ ترجمان القرآن ج ۲ ص ۹

۲۔ حسامی مع النظامی ص ۶۲

۳۔ امام ابو اسحاق الشافعی الموافقات ج اول ص ۳۵

ترجمہ کہمی نخت کا اطلاق ان احکامات پر بھی ہوتا ہے جو بندوں پر توسعاً (مباحاً اور جازاً) مشروع کئے گئے ہیں۔

**عزیمت و نخت میں فرق** | فالعزیمۃ هو امتثال الاوامر و اجتناب النواہی علی الاطلاق والعموم

كانت الاوامر وجوباً والنواہی كراهة او تحريمًا والاخذ في نيل الحظ الملحوظ من الجهة العبد رخصة فالعزائم حق الله على العباد والحرص حظ العباد من لطف الله ليه

ترجمہ: پس عزیمت <sup>مطلقاً</sup> او امر پر عمل کرنا اور نواہی (ممنوع اشیا) سے پرہیز کرنا ہے خواہ امر وجوبی ہو یا امر تنبیہ۔ اور نہی مکروہ ہو یا حرام۔ اور نخت بندے کی مجبوری کی بنا پر او امر و نواہی پر عمل نہ کرنے کی اجازت کا نام ہے گویا کہ عزائم اللہ کا حق ہے اور نختیں اللہ تعالیٰ کی مہربانی اور نرمی کا نام ہے۔

**فقہاء کی چند اصطلاحیں** | اب فقہاء کی خدمت میں فقہاء کی وہ اصطلاحیں ذکر کی جاتی ہیں جن کو مستحضر رکھنے سے عزیمت و نخت کے احکام کا سمجھنا سہل

ہو جاتا ہے۔

احکام کی دو قسمیں ہیں

۱ احکام تکلیفیہ ۲ احکام وضعیہ۔

**احکام کی اقسام**

**حکم کی تعریف** | اللہ تعالیٰ کا خطاب جو مکلفین کے افعال سے متعلق ہو اور اس کے ذریعہ یا تو ان سے کسی کام کے کرنے کا مطالبہ کیا جائے خواہ مطالبہ لازمی ہو یا

غیر لازمی یا کسی کام کے کرنے کا اختیار دیا جائے یہ تعریف اصولیین کے نزدیک ہے مگر فقہاء بایں الفاظ تعریف کرتے ہیں اعمال کے اوصاف جو دلائل سے ثابت ہوتے ہیں جیسے وجوب یا حرمت وغیرہ لے

لے الموافقات ج ۱ ص ۳۰۶

لے التوضیح ص ۴۰ نور الانوار ص ۲۶۶

**حکم تکلیفی** | جبے کرنے یا نہ کرنے کا مطالبہ یا اختیار ہو۔

**حکم وضعی** | جو کسی حکم کے ثبوت یا عدم ثبوت کا باعث ہو۔

**تعریف تکلیف** | ایسے کام کا مطالبہ کرنا جس کے انجام دینے میں مشقت ہو۔

**ارکان تکلیف** | (الف) مُکَلَّف (بکسر اللام) یعنی حاکم؛ ذاتِ باری تعالیٰ۔

(ب) مُکَلَّف (بفتح اللام) یعنی محکوم علیہ جس کو حکم دیا گیا ہے۔

(ج) مُکَلَّف بہ: یعنی محکوم فیہ جس چیز کا حکم دیا گیا ہے۔

**غرض تکلیف** | دنیا و آخرت میں انسان کے احوال کا سدھارنا اور آخرت کے حق

میں عذر کو ختم کر کے اتمامِ حجت کرنا یہ

**شرائط تکلیف** | مُکَلَّف تکلیف کا اہل ہو۔

**تعریف اہلیت** | انسان کے اندر اس صلاحیت کا پایا جانا کہ اس سے صادر ہونے والے

افعال و اقوال کا شریعت اعتبار کرے۔ اور ان پر احکام مرتب ہوں گے (۲) بالغ ہونا۔

(۳) دلیل تکلیف سے واقف ہونا خواہ فی الحال واقفیت ہو یا بعد میں خواہ بالواسطہ ہو یا بلاواسطہ۔

(۴) مسلمان ہونا۔ (۵) آزاد ہونا۔ (۶) مراد ہونا: (بعض احکام کے حق میں) علیہ

**موانع تکلیف** | جنہیں عموماً عوارض سے تعبیر کیا جاتا ہے۔

**تعریف**: وہ اوصاف جو کسی اعتبار سے اہلیت تکلیف پر اثر انداز ہوں (اور عام

اشخاص و احوال کے لیے شریعت نے جو احکام رکھے ہیں ان میں تغیر کا باعث ہوں گے

**اقسام عوارض** | عوارض کی دو قسمیں ہیں (۱) اختیاری۔ (۲) غیر اختیاری۔

**اختیاری عوارض** | (عوارض اختیاری) یعنی وہ موانع جن کے پلے جانے میں خود انسان

۱۔ المدخل ص ۴۱۵ اصول فقہ ص ۲۲ الشاطبی ج ۲ ص ۴۵

۲۔ حاشی ص ۱۳۹ نور الانوار ص ۲۸۳

۳۔ توضیح ص ۶۴۲: اصول فقہ ص ۲۵ الموافقات للشاطبی ج ۲ ص ۴۲

۴۔ قرالاقمار ۲۸۲۔ نظامی ۱۴۲

کا داخل ہو وہ حسب ذیل ہیں (۱) نشہ - (۲) سفہ (لا ابالی پن کہ عقل کے باوجود یہ خیال نہ کرنا کہ کیا کہہ رہا ہے۔ اور کہاں خرچ کر رہا ہے)۔ (۳) جہل - (۴) ہزل (مذاق کہ کسی کلام سے نہ تو حقیقی معنی مراد ہوں نہ مجازی بطور سنہی اور دل لگی کے اس کو اختیار کیا جائے) (۵) خطا اور غلطی (ارادہ کے خلاف کسی کام کا ہو جانا یعنی آدمی چاہے کچھ ہو جائے کچھ)۔ (۶) اکراہ (۷) سہمہ (۸) غلطی وہ حسب ذیل ہیں : (۱) جنون (عقل نہ ہونا) (۲) غبطہ الحواسی (کہ کچھ اچھا کرے اور کچھ برا کرے) (۳) غشی۔ (۴) کم عمری - (۵) مرض الموت - وہ مرض جس میں آدمی مر جائے یا حالت صحت میں کرے و لے کاموں سے عاجز آجائے (۶) موت - (۷) غلامی (۸) زنیان (۹) حیض و نفاس لیس

### غیر اختیاری موانع و عوارض

ان وضع الشرائع انما هو لمصالح العباد  
 وضع شریعت کا مقصود | فی العاجل والایجل مثلاً بعد آیتہ الوضوء

ما یرید اللہ لیجعل علیکم من حرج ولكن یرید لیطمہرکم  
 ولیتم نعمتہ علیکم و فی الصیام کتب علیکم الصیام کما  
 کتب علی الذین من قبلکم لعلکم تتقون و فی الصلوۃ ان  
 الصلوۃ تنہی عن الفحشاء والمنکر و فی القصاص - ولکم  
 فی القصاص حیاة یا ولی الالباب لہ

ترجمہ : شریعتوں کی وضع دنیا اور آخرت میں انسانوں کی مصلحتوں اور فائدوں کے  
 لیے مثلاً آیت وضو کے بعد فرمایا کہ اللہ تعالیٰ تم پر حرج اور تکلی نہیں کرنا چاہتا  
 بلکہ وہ تمہیں پاک کرنا چاہتا ہے اور تم پر اپنی نعمتوں کو مکمل کرنا چاہتا ہے۔  
 اور روزے کی آیت میں فرمایا کہ تم پر روزہ فرض کیا گیا جیسے کہ تم سے قبل  
 امتوں پر فرض کیا گیا تاکہ تم پر بہیز گار بن جاؤ۔ اور نماز کی آیت میں فرمایا کہ نماز

۱۔ کشف الاسرار ج ۴ ص ۲۶۲ - التوضیح ۶۵۴

۲۔ الشاطبی موافقات ج ۲ ص ۲



برائیوں اور بے حیائیوں سے روکتی ہے اور قصاص میں فرمایا کہ تمہارے لیے قصاص  
میں زندگی ہے عقل والو۔

**مقاصد شریعت** تکلیف شریعت سے مقصود اس کے مقاصد کی حفاظت ہے اور  
مقاصد شریعت تین قسم پر ہیں۔ (۱) ضرورات۔ (۲) حاجات  
(۳) تمہینات۔

**تعریف ضرورت** ضرورات جمع ہے ضرورت کی۔ ضرورت وہ حالت جس میں عوام  
حالات کے احکام پر عمل کی صورت میں ضیاع جان کا یقین ہو یا جلد اسکی  
نوبت آجانے کا غالب گمان ہو تو اب ضرورت وہ امور ہوں گے جن سے انسانی زندگی اور انسانی  
معاشرہ کے بقا کی خاطر کسی طرح صرف نظر ممکن نہ ہو اصولاً اس کے تحت پانچ چیزوں کی حفاظت  
آتی ہے۔ دین۔ جان۔ نسل۔ عقل۔ مال، مثلاً جہاد دین کی حفاظت کے لیے۔ قصاص جان کی  
حفاظت کے لیے زنا کی سزا نسل کی حفاظت کے لیے۔ شراب کی حد عقل کی حفاظت کے لیے۔  
چوری کی حد مال کی حفاظت کے لیے ہے۔

**امام ابو اسحاق ابراہیم بن موسیٰ الشاطبی کی تشریح** قال لا بد منہا فی  
قیام مصالح الدین  
والدنیا بحیث اذا فقدت لم تجر مصالح الدنيا علی  
استقامة بل فساد وتہارج وفوت حياة وفي الاخرة فوت  
النجاة والنعيم والرجوع بالخسرة المبین لیه  
ترجمہ: ضرورات میں دینی اور دنیاوی مصلحتوں کا قائم ہونا ضروری ہے باجائزیت  
کہ جب ان میں سے کوئی ایک چیز بھی معدوم ہو جائے تو مصالح دنیا درست  
نہ رہ سکیں بلکہ فساد اور ہلاکت جان کا خطرہ پیدا ہو جائے اور آخرت میں نجات  
اور نعمتیں حاصل نہ ہو سکیں اور نامراد اور غامض ہو کر لوٹے۔

**مصلحت کی تعریف** | کسی منفعت کی تحصیل یا تکمیل یا کسی مضرت و تنگی کے ازالہ یا تخفیف کی وہ صورت جو شارع کے مقصود کی رعایت و حفاظت پر مبنی ہو

**اہمیتِ مصلحت** | شریعت کے تمام احکام کی بنیاد و مصالح پر ہے اور حالات و ضرورت کی ایک ہی صورت نہیں ہوتی بلکہ بدلتی رہتی ہے اور اس کے تقاضے بھی بدلتے رہتے ہیں مصلحت ہی حکم و مطالبہ کا مدار ہے جس کام میں مصلحت ہے وہ مطلوب اور جو مصلحت سے خالی ہو وہ مذموم ہوتا ہے خواہ مصلحت دنیا کی ہو یا آخرت کی خواہ بندہ اسے سمجھے یا نہ سمجھے یہ

**دوسری قسم حاجات** | وہ امور جن سے ایک درجہ مشقت کے ساتھ صرف نظر ممکن ہو۔ حاجات اور ضروریات میں فرق یہ ہے کہ ضروریات کا معنی موجودہ حالات کے پیش نظر یہ غالب گمان ہوتا ہے کہ مستقبل میں اس کی اشد ضرورت پڑ جائے گی شریعت جیسے ضرورت کے مرحلہ میں رخصت دیتی ہے اسی طرح حاجت کے مرحلہ میں بھی رخصت دیتی ہے۔ مثال: اس کے ضمن میں وہ امور آتے ہیں کہ جن سے مالی تنگی دور ہوتی ہے فرائض کی ادائیگی میں مشقت کی کمی ہوتی ہے اور معاملات میں سہولت و آسانی پیدا ہوتی ہے۔

**امام شاطبی رحمہ اللہ علیہ کی تشریح** | انہما مفتقر الیہما من حیث التوسعة و رفع الضیق

المسودى فى الغالب الى الحرج والمشقة الاحقة بقوت  
المطلوب فاذا التواخا دخل على المكلفين الحرج  
والمشقة الخ

ترجمہ: حاجیات کی ضرورت محض فراخی پیدا کرتے کے لیے اور تنگی کو اٹھانے

۱۔ المستصفی ج اول ص ۲۸۶ المدخل ص ۲۰۹

۲۔ توضیح ص ۵۲۸

۳۔ الموافقات ج ۲ ص ۶

اور حرم کرنے کے لیے پڑتی ہے ایسی تنگی جس میں غالب گمان یہی ہوتا ہے کہ اس پر عمل کرنے سے ایسا حرج اور مشقت پیدا ہوگی جس سے مطلوب فوت ہو جائے گا لیکن وہ مشقت فساد اور ہلاکت کی حد تک نہ پہنچائے

**تیسری قسم تمہینیات** | وہ امور جو انسانی زندگی میں ظاہر و باطن دونوں کے اعتبار سے حسن و خوبصورتی کا ذریعہ بنیں۔

اصولاً اس کے تحت وہ چیزیں آتی ہیں جو عمدہ اخلاق اور اچھی عادات و فضائل کے قبیل سے ہوں : مثلاً طہارت - ستر کا ڈھکنا نازکے لیے مناسب لباس کا پہننا۔

**امام شاطبی رحمۃ اللہ علیہ کی تشریح** | الاخذ بما یلیق من محاسن العادات وتجنب الاحوال

المنہنات التي تانفصها العقولات الراجحات الخ  
ترجمہ : عمدہ خصلتوں کو اپنانا اور ایسے عیب دار کرنے والے احوال کو دور سے اجتناب کرنا جنہیں عقلمندوں نے نفرت کی نگاہ سے دیکھا ہے ؟

اس میں تمام مکارم اخلاق شامل ہیں جیسے عبادات میں ازالہ نجاست و طہارت ثلثہ (کپڑا، بدن - جگہ) اور ستر عورت وغیرہ اور عادات میں آداب اکل و شرب اور نجس ماکولات و مشروبات سے تباہی : فضول خرچی و کم خرچی (اسراف و اقتار) سے پرہیز کرنا، معاملات میں بیح محرمت ۲ حرام چیزوں کی فروخت سے پرہیز کرنا ایسے امور میں جو مصالح ضروریہ و حاجیہ کے لیے محض تمہین و تزئین کا کام دیتے ہیں۔

**مراتب و باہمی ربط** | ان اقسام کے مراتب اسی ترتیب سے ہیں جس ترتیب سے انہیں ذکر کیا گیا ہے۔ یعنی ہر درجہ ضرورت کا ہے اس سے کم حاجات کا

اور اس سے کم تمہینیات کا۔ اگر ادنیٰ کی رعایت میں اعلیٰ کا نقصان ہوتا ہے تو ادنیٰ کو چھوڑ دینے کی رخصت ہوتے جیسے علاج کے لیے کشف ستر۔ علاج حاجات کے قبیل سے ہے اور ستر عورت

تحسینات کے باب سے ہے علاج کے لیے اس کا ترک کرنا جائز ہے۔ تو یوں سمجھیے کہ حاجات  
 ضروریات کے لیے بمنزلہ تمہ ہیں اور تحسینات حاجات کے تمہ ہیں۔ ان الحاجات کا التمتہ  
 للضروریات وکذا التحسینات کالتکاملہ للحاجات فان الضروریات  
 ہی اصل المصالح لیہ

امام شاطبیؒ اس بحث کے اختتام میں خلاصہ تحریر کرتے ہوئے فرماتے ہیں :  
 اذا ثبت ان الشارع قد قصد بالتشريع اقامة المصالح  
 الاخریة والدیویة وذاك على وجه لا یختل لها به نظام  
 لا بحسب الجزء سواء كان من قبيل الضروریات او الحاجات  
 او التحسینات۔

ترجمہ : جب ثابت ہو گیا کہ شارع کا قصد تشریح احکام سے ذیوی اور اخروی  
 مصالح کا قائم اور باقی رکھنا ہے وہ بھی ایسے طریقہ پر کہ ان کے ساتھ نہ کلی طور پر  
 نظام بگڑے اور نہ اخروی طور پر خواہ وہ ضروریات کے قبیل سے ہوں یا حاجات  
 اور تحسینات کے قبیل سے ہوں۔

یعنی اگر ان احکام پر عمل کرنے سے نظام زندگی خراب ہوتا ہے اور بگڑتا ہے تو ان پر عمل  
 مشروع نہیں رہے گا کیونکہ شریعت کی وضع اصلاح کے لیے ہے بگاڑ کے لیے نہیں۔  
 نیز شریعت میں تکلیف بالمشقت کا قصد بھی نہیں کیا گیا۔ یعنی انہیں احکام کا حکم دیا گیا ہے  
 جو انسانی قدرت میں ہون تکلیف والا یطاق نہیں دی گئی۔

ثبت فی الاصول ان شرط التکلیف او سببه القدرة على  
 المکلّف به فمالا قدرة على المکلّف لا یصح التکلیف شرعاً  
 ترجمہ : کتب اصول میں یہ بات ثابت ہو چکی ہے کہ شرط تکلیف یا سبب تکلیف

قدرت مکلف ہے جن کاموں میں مکلف کو قدرت نہیں ان میں شرعاً اس کو تکلیف دینا بھی صحیح نہیں۔ مثلاً

فلا و صاف الذی طبع علیہا الاذن كالشهوة الى الطعام  
والشراب لا يطلب برفعها ولا بازالته ما غرز في الجبله  
فانه من تكليف ما لا يطاق كما لا يطلب بتحسين ما قبح  
من خلقه جسمه ولا تکمیل ما نقص فان ذلك غير مقدور  
للانسان له

ترجمہ : مثلاً وہ اوصاف جو انسانی فطرت میں داخل ہیں جیسے کھانے اور پینے کی خواہش ان کے ازالہ اور ختم کرنے کا مطالبہ انسان سے نہیں کیا جاتا کیونکہ تکلیف مالا یطاق ہے جیسے کہ کوئی انسان بد شکل ہے یا کوئی عضو ناقص تو اس کو نہیں کہا جاتا کہ اپنی شکل کو خوبصورت بناؤ اور اپنے اس عضو کو کامل کرو۔ کیونکہ یہ انسانی قدرت سے باہر ہے۔

وہ اوصاف جو انسانی قدرت میں نہیں ہیں | وہ اوصاف جن کے حلیہ و دفع پر انسانی قدرت کا کوئی دخل نہیں وہ دو

قسم پر ہیں۔

پہلی قسم | اولہما ما كان نتيجة عمل كالعلم والحب في نحو قوله احبوا الله لهما سدى اليكم من نعمته۔

ترجمہ : پہلی قسم وہ اشیا ہیں جو عمل کا نتیجہ ہیں جیسے علم اور محبت جیسے رسول اللہ صلی اللہ علیہ وسلم کا فرمان ہے اللہ تعالیٰ سے محبت کرو اس لیے کہ اس نے تم پر نعمتوں کی بارش برساتی ہے۔

والثانی ما کان فطریاً ولم یکن نتیجۃ عمل کالشجاعة  
دوسری قسم | والجبن والحلم والاناة لیه

ترجمہ: دوسری قسم وہ اوصاف جو فطری اور جبلتی ہیں عمل کا نتیجہ نہیں ہیں جیسے بہادری  
بزدلی، حوصلہ وغیرہ۔

پہلی قسم کا حکم | پہلی قسم کا حکم یہ ہے اس کی جزا ہر حال میں ملتی  
ہے۔

دوسری قسم کا حکم | اس میں دو جہتیں ہوتی ہیں:

(۱) یہ کہ وہ شارع کو پسند ہیں یا نہیں۔ (۲) ثواب بھی دیا جائے گا یا نہیں۔  
پہلی جہت کے مطابق یہ اوصاف جس میں بھی ہوں وہ اللہ کو پسند ہیں خواہ مومن ہو یا کافر جیسے کہ  
نبی علیہ السلام نے وفد عبدالقیس کے سردار سے کہا تھا کہ ان ذیك لخصلتین یحبہما  
اللہ الحلم والاناة - تیرے اندر دو خصلتیں ایسی ہیں جو اللہ تعالیٰ کو پسند ہیں۔ (۱) حوصلہ۔  
(۲) جلد بازی نہ کرنا۔ دوسری حدیث میں ارشادِ نبوی ہے۔

ان اللہ یحب الشجاعة ولو علی قتل حیة لیل

ترجمہ: اللہ تعالیٰ بہادری کو پسند کرتا ہے چاہے سانپ کے مارنے کی ہی ہو۔

وہ اوصاف جو انسانی قدرت میں داخل ہیں | وہ اوصاف جو انسانی قدرت میں داخل  
ہیں مگر میں کل یعنی نیکے کرنے میں مشقت ہوتی ہے۔

مثلاً دوران سفر روزہ رکھنا:

محکم | اس قسم کا حکم یہ ہے کہ انسان کو نہ تکلیف مالا یطاق (جو کام انسان کے بس میں نہ ہو)  
دی گئی ہے اور نہ تکلیف بالمشاق (جو کام مشقت میں ڈالے) اس پر قرآن و حدیث

سے شواہد موجود ہیں۔

**دلائل قرآنی** (۱)۔ ویضع عنهم اصرهم والاغلال التي كانت عليهم له  
ترجمہ : اور وہ اس بوجھ سے انہیں نجات دلائے گا اور بچندوں سے  
نکالے گا جن میں وہ دبے اور گرفتار ہیں۔

(۲)۔ بنا ولا تحمل علينا اصوا كما حملتہ علی الذین من قبلنا یلہ  
ترجمہ : اے ہمارے پروردگار ہم پر بوجھ نہ ڈال جیسے ہم سے پہلے لوگوں پر ڈالا۔

(۳)۔ لا یكلف الله نفسا الا وسعها یلہ  
ترجمہ : اللہ تعالیٰ کسی کو ذمہ دار نہیں بناتا مگر اس کی قدرت کے مطابق۔

(۴)۔ یرید الله بكم اليسر ولا یرید بكم العسر یلہ  
اللہ تعالیٰ تمہارے حق میں آسانی چاہتا ہے اور تنگی نہیں چاہتا۔

(۵)۔ یرید الله ان یخفف عنکم وخلق الانسان ضعیفا یلہ  
ترجمہ : اللہ تعالیٰ تم پر تخفیف چاہتا ہے اور انسان کمزور پیدا کیا گیا ہے۔

(۶)۔ ما یرید الله لیجعل علیکم من حرج یلہ  
ترجمہ : اللہ تعالیٰ نہیں چاہتا کہ تمہارے اور تنگی ڈالے۔

**حدیث** بعثت بالحنيفية السمحة یلہ  
ترجمہ : مجھے سیدھا آسان اور نرم دین دے کر بھیجا گیا۔

۱۵۷ اعراف آیت

۱۵۸ البقرہ

۲۸۶ البقرہ آیت

۱۵۹ البقرہ

۱۶۰ نسا آیت ۱۹

۱۶۱ المائدہ آیت ۶

۱۶۲ تفسیر ابن کثیر ج ۱ ص ۲۱۴ مشکوٰۃ ج ۱ ص ۲۲۳

۲۔ وما خیر شیعین الا اختار ایسرهما مالہم لیکن اثنائہ  
ترجمہ: جب بھی دو باتوں میں سے ایک کو اختیار کرتے تو حضور صلی اللہ علیہ وسلم ہمیشہ  
آسان پہلو کو اختیار فرماتے بشرطیکہ وہ گناہ نہ ہو۔

**اجماع** | تمام آئمہ کا اجماع ہے کہ شریعت میں تکلیف بالمشقت کا قصد نہیں کیا گیا ورنہ شریعت  
میں تناقض اور اختلاف لازم آئے گا۔ کیونکہ ایک طرف توفیق اور تسیر کا ذکر ہے  
دوسری طرف مشقت تو یہ اجماع نقیضین ہے لہ

**مشقت کی اقسام** | مشقت کی دو قسمیں ہیں۔ (۱) معتاد۔ (۲) غیر معتاد :  
معتاد وہ ہے جس میں کسی عمل پر دوام سے نہ انقطاع (عمل سے رکنہ)  
لازم آتا ہے اور نہ ہی صاحب عمل کے جان و مال میں خلل آتا ہے۔ جیسے طلب معاش کے لیے  
صنعت و حرفت کی تکلیف اٹھانی پڑتی ہے لیکن اس تکلیف کو انسان خوشی سے کرتا ہے اور  
اس کا عادی بن جاتا ہے۔

غیر معتاد: وہ عمل جس پر دوام سے کلی طور پر یا جزوی طور پر انقطاع (کام کو بند کرنا)  
لازم آتا ہے یا صاحب عمل کے جان و مال میں خلل آتا ہے۔ اس میں رخصت پر عمل کیا جاتا ہے۔  
ان میں چند وجہوں سے فرق ہوتا ہے۔

**احکام تکلیفیہ اور احکام وضعیہ میں فرق** | (۱)۔ احکام تکلیفیہ کا مقصد بندوں کو ان احکام

کا مکلف بنانا ہوتا ہے کرنے اور نہ کرنے کا اور احکام وضعیہ میں محض سبب و مسبب اور  
شرط و مشروط وغیرہ کے درمیان ربط اور تعلق کا بیان کرنا مقصود ہوتا ہے۔

(۲) حکم تکلیفی بندوں کے زیر قدرت ہوتا ہے اور ان سے اس کا حصول و وجود مطلوب  
ہوتا ہے اور حکم وضعی میں یہ چیز نہیں یا تو وہ زیر قدرت ہی نہیں ہوتا جیسے زوال شمس اور

۱۔ الموافقات

۲۔ ایضاً ج ۲ ص ۷۵

۳۔ الموافقات شاطبی رحمۃ اللہ علیہ ج ۲ ص ۸



اگر زیر قدرت ہوتا ہے تو وہ مطلوب نہیں ہوتا جیسے وجوب زکوٰۃ کے لیے بقدر نصاب مال کہ بقدر نصاب مال جمع کرنا قدرت میں تو ہے مگر یہ مطلوب نہیں کہ بندے اتنا مال جمع کریں تاکہ ان پر زکوٰۃ واجب ہو۔

(۳) حکم تکلیفی کے لیے کسی حکم وضعی کا ہونا ضروری ہے لیکن حکم وضعی کے لیے مکلف ہونا ضروری نہیں۔ جیسے بچہ کی حرکات و افعال تکلیف سے تو خالی ہوتے ہیں کہ بچہ مکلف نہیں لیکن وجہ سے خالی نہیں ہوتے چنانچہ ان پر بعض احکام مرتب ہوتے ہیں۔

(۴) حکم تکلیفی فعل کا جز ہوتا ہے اور حکم وضعی صل فعل سے باہر ہوتا ہے۔

جیسے قیام رکوع نازکے جز ہیں اور وقت نازکی فرضیت کا سبب ہے۔ جز نہیں ہے۔

**عزیمت و رخصت کے احکام** | عزیمت و رخصت کے احکام سمجھنے کیلئے جن قواعد و مباحثوں کا جاننا ضروری تھا ان سب کو مختصراً ذکر کر دیا گیا ہے: اب

عزیمت اور رخصت کے تفصیلی احکام و مسائل ذکر کئے جاتے ہیں: مثلاً عزیمت پر عمل اولیٰ ہے یا رخصت پر (۲) عزیمت کی قسمیں اور ان کا حکم، رخصت کی قسمیں اور ان کا حکم، عزیمت و رخصت کے تزجیحی دلائل وغیرہ۔

**عزیمت پر عمل کرنے کے تزجیحی وجوہات** | بعض ائمہ علیہم الرحمۃ فرماتے ہیں کہ عزیمت پر عمل کرنا اولیٰ ہوتا ہے۔ اس کی متعدد وجوہات ذکر

کی گئیں ہیں۔

**وجہ اول** | احدھا ان العزیمۃ ہی الاصل الثابت المتفق علیہ المقطوع علیہ۔

ترجمہ: پہلی وجہ یہ ہے کہ عزیمت اصل سے اور قطعی اور متفقہ دلائل سے ثابت ہے اور قاعدہ کلیہ ہے کہ اصل پر عمل اولیٰ ہوتا ہے نسبت فرع کے۔

**وجہ ثانی** | ان العزیمۃ راجعة الی اصل فی التکلیف کلی لانه مطلق عام علی الاصلۃ فی جمیع المسکلفین والرخصۃ

راجعة الى جزئى بحسب بعض المسكفين مهن له عذرٌ وبحسب  
بعض الاوقات فى اهل الاعذار الخ .

ترجمہ : عزیمت کلیت میں اصل کلی کی طرف راجع ہے کیونکہ وہ مطلق ہے اور جزئی مکلفین  
پر اصالتاً واجب ہے اور رخصت امر جزئی کی طرف راجع ہے بعض معذور مکلفین کے  
لحاظ سے ہے اور بعض حالات و بعض اوقات کے لحاظ سے ہر حالت اور ہر وقت  
میں ہر کسی کے لیے نہیں ہے گویا کہ وہ ایک عارض ہے جو کلی پر طاری ہوتا ہے  
(یعنی کلی حکم کے لیے وقتی مانع ہے)۔

والقاعدة المقدره فى موضعها انه اذا تعارض امر كل و  
امر جزئى فالكلى مقدم لان الجزئى يقتضى مصلحة جزئية  
والكلى يقتضى مصلحة كلية الخ

ترجمہ : اور یہ قاعدہ متعین ہو چکا ہے کہ جب کلی اور جزئی کا تعارض ہو تو کلی پر عمل  
کرنا مقدم ہوتا ہے کیونکہ جزئی مصلحت جزئیہ کا تقاضا کرتی ہے اور کلی مصلحت  
کلیہ کا تقاضا کرتی ہے نیز مصلحت جزئی کی خرابی سے نظام عالم میں جزئی فساد آتا  
ہے اور مصلحت کلی کی خرابی سے نظام عالم میں کلی فساد آتا ہے اور ظاہر ہے کہ کلی نظام  
کی اصلاح کو مقدم رکھا جائے گا : اور وہ صرف عزیمت پر عمل کرنے سے ممکن ہو سکتا ہے۔

مقتضى امر ونهى وجوب ہے (شارع کے امر و نواہی پر عمل کرنا واجب  
وجہ ثالث ہے) اور یہ مناسب نہیں ہوتا کہ میٹھا میٹھا ہڑپ ہڑپ کڑوا کڑوا تھوڑو۔

نیز اللہ تعالیٰ کو شیدائی پسند ہیں حلوائی پسند نہیں ہیں اسی بنا پر اللہ تعالیٰ نے ان لوگوں کی مدح  
فرمائی ہے جنہوں نے اللہ تعالیٰ سے کئے وعدہ کو پورا کر دکھایا۔

ارشاد باری تعالیٰ ہے :

اِذْ جَاءُوكُم مِّنْ فَوْقِكُمْ وَمِنْ أَسْفَلَ مِنكُمْ وَإِذْ زَاغَتِ الْأَبْصَارُ

وَبَلَغَتِ الْقُلُوبَ الْحَنَاجِرَ اِلَى قَوْلِهِ مِنَ الْمُؤْمِنِينَ رِجَالٌ صَدَقُوا  
مَا عَاهَدُوا وَاللَّهُ عَلَيْهِ سَيِّدٌ

ترجمہ: جب چڑھ آئے تم پر اور نیچے کی طرف سے اور پھرنے لگیں تمہیں اور پہنچ گئے دل گلوں تک (اِلیٰ قَوْلِهِ تَعَالَى مِنَ الْمُؤْمِنِينَ) یعنی ایمان والوں میں سے کتنے مرد ہیں جنہوں نے سچ کر دکھا یا جس بات کا انہوں نے اللہ سے عہد کیا تھا پھر کوئی تو ان میں پورا کر چکا اپنا ذمہ اور کوئی منتظر ہے اور ایک ذرہ بھی نہیں بدلا۔ تاکہ بدلہ دے اللہ تعالیٰ سبوں کو ان کے سچ کا۔

(۲)۔ ابن اسحاق نے روایت نقل کی ہے کہ حضور صلی اللہ علیہ وسلم کا ارادہ ہو گیا تھا کہ عیینہ بن حصن اور اس کے ساتھیوں کو ایک تہائی مدینہ کے باغوں کی دے دیں تاکہ وہ واپس لوٹ جائیں اور صلہ نہ کریں مگر دونوں سعدون نے انکار کر دیا اور کہا۔

كُنَّا نَحْنُ وَهُمْ عَلَى شَرِكٍ لَا يَطْمَعُونَ اَنْ يَأْكُلُوا مِنْهَا شِمْرَةَ الْاَبْقَرِيِّ  
اَوْ بَيْعِ الْفَحِينِ اَكْرَمَنَا لِلَّهِ بِالْاِسْلَامِ وَاَعَزَّنَا بِكَ وَبِهِ نَعْطِيهِمْ  
اَمْوَالَنَا - مَا لَنَا بِهَذَا مِنْ حَاجَةٍ وَاللَّهُ مَا نَعْطِيهِمْ اِلَّا السَّيْفَ  
حَتَّى يَحْكُمَ اللَّهُ فَقَالَ صَلَّى اللَّهُ عَلَيْهِ وَسَلَّمَ اَنْتَ وَذَلِكَ لِيْهِ

ترجمہ: ہم جب مشرک تھے تو اس وقت بھی وہ ہمارے پھل کھانے کی امید نہیں کر سکتے تھے (سوائے مہمان نوازی یا خرید و فروخت کے) اب تو ہمیں اللہ تعالیٰ نے اسلام کا شرف بخشا ہے اور ہمیں آپ کی وجہ سے اور اسلام کی برکت سے عزت بخشی ہے ہم انہیں اپنے مال دے دیں یہ ہم سے نہیں ہو سکتے گا اللہ کی قسم ہم تو انہیں تلوار کے سوا کچھ بھی نہ دیں گے یہاں تک کہ اللہ تعالیٰ ہمارے اور ان کے درمیان فیصلہ

لہ الاحزاب آیت ۱۰ - ۲۳ پ ۱

لہ زرقانی ج ۲ ص ۱۳۱

عہ سعد بن عبادہ و سعد بن معاذ -

فرمادے۔ رسول اللہ صلی اللہ علیہ وسلم نے جب سعدان کی یہ بات سنی تو فرمایا  
(انت و ذالک) تنہا ہی مرضی تم جانو اور وہ جائیں۔  
اس حدیث سے معلوم ہوا کہ صحابہ نے ان حالات میں عزیمت پر عمل کیا تو اللہ تعالیٰ نے ان  
کی مدد فرمائی۔

(۳) حضرت رسول اکرم صلی اللہ علیہ وسلم کی رحلت کے بعد قبائل عرب زکوٰۃ سے منکر ہو گئے  
کچھ لوگوں نے نبوت کا دعویٰ کر دیا اور چاروں طرف سے خطرات مدینہ پر منڈلانے  
لگے۔ کچھ حضرات نے سیدنا ابوبکر صدیق رضی اللہ عنہ کو مشورہ دیا کہ جیش اسامہؓ کو روک لیں کیونکہ اس  
لشکر کی یہاں بھی ضرورت پڑ سکتی ہے مگر حضرت صدیق اکبر رضی اللہ عنہ نے فرمایا جس لشکر کو رسول اللہ  
صلی اللہ علیہ وسلم روانہ کر چکے ہوں ابوبکر کی کیا مجال ہے کہ اس کو روکے۔ ہم سب ختم ہو سکتے  
ہیں مگر رسول اللہ صلی اللہ علیہ وسلم کے جاری کردہ فرمان کو نہیں روک سکتے۔ دیکھو اس صورت  
میں بھی ابوبکر صدیق رضی اللہ عنہ نے عزیمت پر عمل کیا۔

(۴) غزوہ تبوک میں تین صحابہ کرام پیچھے رہ گئے تھے تو انہوں نے رسول اللہ کی خدمت میں  
حاضر ہو کر کوئی عذر بہانہ نہ بنایا بلکہ بیچ بچ بول دیا اس بیچ بولنے پر زمین باوجود کشادہ ہونے کے ان پر تنگ  
ہو گئی انہوں نے سب مشقتیں برداشت کیں مگر جھوٹ نہ بولا تو اللہ تعالیٰ نے ان کی توبہ قبول  
فرماتے ہوئے ان کی مدد فرمائی ہے اور ان کو صادقین کا خطاب دیا کیونکہ انہوں نے بھی عزیمت  
پر عمل کیا نصحت پر نہیں کیا۔

۵۔ حضرت ابوبکر صدیق رضی اللہ عنہ نے ابن الدغنے کی پناہ کو پسند نہ کیا اسی طرح حضرت  
عثمان بن مظعونؓ نے بھی ذھول مکہ کے لیے کسی کی پناہ کو پسند نہ کیا۔ بلکہ حق پر قائم رہے اور ہمہ قسم  
کے شدائد و مصائب کو برداشت کیا۔

تو اللہ تعالیٰ نے فرمایا: انہما یوفی الصابرون اجرهم بغير حساب۔ یعنی اللہ تعالیٰ  
صابرین کو بے حساب اجر دے گا۔

(۶) وَقَالَ تَعَالَى: كُتِبَ عَلَيْكُمُ فِي أَمْوَالِكُمْ وَأَنْفُسِكُمْ وَلَتَسْمَعُنَّ مِنَ الَّذِينَ آوَوْا إِلَى الْكِتَابِ مِنْ قَبْلِكُمْ وَمِنَ الَّذِينَ أَشْرَكُوا إِذْ كَثُرَتْ وَأَنْ تَصْبِرُوا وَتَتَّقُوا فَإِنَّ ذَلِكَ مِنْ عَزْمِ الْأُمُورِ  
 ترجمہ: البتہ تمہاری آزمائش ہوگی مالوں اور جانوں میں اور البتہ سب سے تم اگلی کتاب والوں سے اور مشرکوں سے بہت تکلیف دہ باتیں اور اگر تم صبر کرو اور پرہیزگاری کرو تو یہ بہت کے کام ہیں۔

**وجہ رابع** اللہ تعالیٰ نے بعض لوگوں کے لیے مزاج بنائے ہیں کہ ان کی فطرت میں شجاعت اور علم فطرت تانیہ بن چکی ہوتی ہے اور مشقتوں کو برداشت کرنا ان کی عادت بن چکی ہوتی ہے: والمتعود للامر یسهل علیہ ذلك الامر ما لا یسهل لغيره كان خفیفا فی نفسه او شدیداً فاذا اعتاد الترخص صارت کل عزیمة فی یدہ کا الشاقۃ المحرجة ۛ  
 ترجمہ: جو شخص کسی کام کا عام عادی ہو وہ اس کے لیے بہت آسان ہوتا ہے نسبت دوسرے لوگوں کے خواہ وہ کام ٹھکانا ہو یا سخت۔ جب سے ترخص (رخصت) کی عادت ڈالی جائے گی تو اٹا عزیمت کا کام اس کے لیے مشقت اور حرج میں ڈالنے والا کام بن جائے گا۔

**وجہ خامس** نیز ایک کام کو انسان اپنے خیال میں شدید اور شاق سمجھتا ہے حالانکہ فی نفسہ وہ خفیف اور ٹھکانا ہوتا ہے۔ کیونکہ رخصت کے اسباب اکثر وہی ہوتے ہیں  
 وَكَثِيرًا مَّا يَشَاهِدُ الْإِنْسَانُ ذَلِكَ فَقَدْ يَتَوَهَّمُ الْإِنْسَانُ الْأُمُورَ صَعِبَةً وَیَسْتَكْذِبُ الْأَبْحَاضَ التَّوَهُّمَ ۛ

۱۔ آل عمران ۱۸۶

۲۔ الشاطبی المواقفات ج اول ص ۳۱

۳۔ ایضاً

ترجمہ: اور انسان اس کا اکثر مشاہدہ کرتا رہتا ہے کہ بعض اوقات انسان کی امر کو صعب (مشکل اور سخت) سمجھتا ہے حالانکہ وہ محض اس کا وہم ہی ہوتا ہے۔

ان مراسم الشریعة مضارۃ للہوی من کل وجہ  
**وجہ سادس** | کما تقر فی کتاب المقاصد من هذا الكتاب

و کثیراً ما تدخل المشقات وتتزايد من جهة مخالفة

الہوی و اتباع الہوی ضد اتباع الشریعة الخ لہ

ترجمہ: شرعی احکامات و رسومات ہر لحاظ سے نفس و خواہش کے ضد ہیں جیسا کہ اس کتاب (الموافقات) کے باب المقاصد میں یہ بات بیان ہو چکی ہے اور بسا اوقات نفس کی مخالفت کے لیے امور شاقہ (سخت کام) کا حکم دیا جاتا ہے (تا کہ نفس کشی ہو) اور خواہشات کی اتباع شریعت کے اتباع کی ضد ہے: بلکہ نفس کی اتباع مذموم ہے کما قال تعالیٰ:

وَأَمَّا مَنْ خَانَ مَقَامَ رَبِّهِ وَنَسَى النُّفْسَ عَنِ السَّهْوَى قَاتِ  
 الْجَنَّةِ هِيَ السَّهْوَى يٰ

ترجمہ: اور جو کوئی ڈرا اپنے رب کے سامنے کھڑا ہونے سے اور اپنے نفس کو خواہشات سے روکا اس کا ٹھکانہ جنت ہے۔

وَلَكِنَّ اتَّبَعْتَ أَهْوَاءَ هُمْ مِنْ بَعْدِ مَا جَاءَكَ مِنَ الْعِلْمِ إِنَّكَ إِذَا  
 لَمِنَ الظَّالِمِينَ يٰ

ترجمہ: اور اگر تو انہی خواہشات پر چلا بعد اس علم کے جو تجھ کو پہنچا تو بیشک تو بھی نا انصافوں میں ہوا۔

۱۔ الشطبی الموافقات ج اول ص ۳۳۲

۲۔ النزعات آیت ۴۰

۳۔ البقرہ آیت ۱۲۵

خلاصہ | ان سب دلائل و توجیہات سے واضح ہوتا ہے کہ عزیمت پر عمل کرنا راجح اور اولیٰ ہے جیسے مشہور مقولہ ہے : جان جائے تو جائے مگر ایمان نہ جائے۔

رضعت پر عمل کرنے کے تزییحی وجوہات | بعض ائمہ کرام رضعت پر عمل کو ترجیح دیتے ہیں۔ اور اپنے نظریے پر قرآن و حدیث سے دلائل پیش کرتے ہیں۔

دلیل اول | رضعت نسبت عزیمت کے اگرچہ جزئی ہے مگر یہ ایسی جزئی ہے جس کو کلی سے مستثنیٰ کیا گیا ہے تو یہ گویا خاص من العام کے باب سے ہو گیا۔ یا مقید من المطلق کے قبیل سے ہو گیا۔ اور اصول فقہ کی کتابوں میں موجود ہے کہ عام سے کوئی حکم خاص کرنا یا مطلق سے مقید کرنا جائز ہے۔ اور وہ بھی فی نفسہ معتبر ہے۔

دلیل دوم | ومن احسن ما جاء في مقاصد الشريعة قول ابن القيم ان الشريعة مبناها واساسها على الحكم ومصالح العباد في السعاش والمعاد وهي عدل كلها ورحمة كلها وحكمة كلها فكل مسألة خرجت من العدل الى الجور وعن الرحمة الى ضدها وعن المصلحة الى المفسدة وعن الحكمة الى العبث فليست من الشريعة - ٤

ترجمہ : مقاصد شریعت کے باب میں سب سے بہتر وضاحت وہ ہے جو ابن القیم نے ان الفاظ میں کی ہے کہ شریعت کی اساس و بنیاد حکمت پر اور بندگی کے معاشی و معاوی ( دنیوی و آخروی ) مفادات پر قائم ہے شریعت کلیتہً عدل - بہتر رحمت اور سزا پر حکمت ہے۔ بس جو مسئلہ بھی عدل سے نکل کر ظلم کی طرف یا رحمت سے زحمت کی طرف - یا صلاح سے فساد کی طرف - یا حکمت سے

۱۔ الموافقات ج اول ص ۳۴۰

۲۔ فلسفۃ التشریح للحامی صبحی الحمصانی ص ۱۵۰ اعلام الموقعین لابن القیم ج ۳ ص ۱

نامعقولیت کی طرف جا رہا ہو وہ شریعت ہی نہیں اگرچہ اسے بدلائل (دیکھنے) تان کر  
 داخل شریعت کر لیا گیا ہو۔ شریعت تو اللہ کا ایک نظام عدل اور نظام رحمت  
 ہے؟ جو اس کے بندوں اور اس کی مخلوقات کے درمیان راجح کر دیا گیا ہے۔  
 زندگی یا غذا۔ دوا ہو یا شفا، سب کا سرچشمہ شریعت ہے جو وہاں جو خیر ہے  
 وہ اسی سرچشمے سے ہے اور جو وہاں ہر قسم کا نقصان شریعت ہی کو ضائع کرنے  
 سے پیدا ہوتا ہے اللہ تعالیٰ نے اپنے رسول اللہ صلی اللہ علیہ وسلم کو جو شریعت دے  
 کر بھیجا ہے وہی قیام عالم کے لیے ستون ہے اور وہی دنیا و آخرت میں فلاح و  
 سعادت کا مرکز ہے۔

اس سارے بیان سے واضح ہوا کہ شریعت کی وضع کا مقصد ہی مصالح عباد کی حفاظت  
 ہے اور وہ صرف نصحت کے احکام پر عمل کرنے سے حاصل ہوتے ہیں نہ کہ عزیمت پر عمل کرنے سے۔

دلیل سوم شریعت کا مقصد رفع حرج ہے | ارشادِ ربانی ہے: لا اکسأه فی الدین لیه

ترجمہ: دین میں کوئی جبر نہیں۔

۲۔ وما جعل علیکم فی الدین من حرج لیه

ترجمہ: اور اللہ نے دین میں تم پر کوئی تنگی نہیں رکھی۔

۳۔ ما کان علی النبی من حرج فیما فرض اللہ لہ لیه

ترجمہ: اللہ تعالیٰ نے پیغمبر کے لیے جو کچھ مقرر کیا ہے اس پر کسی قسم کی تنگی نہیں۔

۴۔ کتاب النزل الیک فلا یکن فی صدک حرج مند لیه

۱۔ البقرہ آیت

۲۔ الحج آیت ۴۸

۳۔ الاحزاب: ۳۸

۴۔ الاعراف: ۲



ترجمہ: آپ کی طرف یہ کتاب نازل کی گئی ہے تو اس کی وجہ سے آپ کے دل میں کوئی تنگی پیدا نہ ہونے پائے۔

ظاہر ہے جس قرآن کا مقصد ہی تنگی دل کو دور کرنا ہے اس سے تنگی پیدا ہونے کو کب روا رکھا جاسکتا ہے۔

یہ حرج کس طرح پیدا ہوتا ہے | جس حرج سے دین کو پاک رکھنے کا دعویٰ کیا گیا ہے اس کا سبب صرف ایک ہی ہو سکتا ہے یعنی بندوں سے ایسے مطالبات کئے جائیں جو اپنی دشواریوں، مشکلات اور گزائیوں کی وجہ سے ناقابل عمل ہوں۔ ان ہی دشواریوں کو قرآنی اصطلاح میں "عسر" کہتے ہیں جس کی نقیض "یسر" ہے۔

یرید اللہ بکم الیسر ولا یرید کمر العسر |  
عسر کی نفی | ترجمہ: اللہ تعالیٰ تمہارے لیے آسانی چاہتا ہے دشواری پیدا کرنا نہیں چاہتا۔

یرید اللہ ان یخفف عنکم وخلق الانسان ضعیفاً

ترجمہ: اللہ تعالیٰ تم پر تخفیف کرنا چاہتا ہے اور انسان کمزور پیدا کیا گیا ہے۔

۱۔ ماخیر رسول اللہ صلی اللہ علیہ وسلم فی  
احادیث سے دلائل | امرین الاختار ایسروہما مالہم یکن اثماً

ترجمہ: جب رسول اللہ صلی اللہ علیہ وسلم کو دو چیزوں میں سے ایک کا اختیار ملا تو آپ نے ان میں سے آسان کو اختیار کیا بشرطیکہ گناہ والی شے نہ ہو۔

۲۔ ان اللہ فرض فرأئض فلا تضیعوها وحرم حرمان اللہ  
فلا تنتھکوها وحد حد ودا فلا تعتدوها وسکت عن اشیاء  
من غیر نسیان فلا تبحتوا عنہا

۱۔ بقرہ آیت ۱۸۵ پ

۲۔ التبار ۲۸

۳۔ موطا امام مالک ج ۲ ص ۲۲۶ البداؤ ج ۲ ص ۵۲۶۔

۴۔ رواہ الدرر القطنی ابن کثیر تحت آیت: مشکوٰۃ الاعتصام بالکتاب،

ترجمہ: اللہ تعالیٰ نے کچھ فرائض مقرر کئے ہیں پس ان کو ضائع نہ کرو اور کچھ چیزیں حرام کی ہیں ان کی پردہ دری نہ کرو اور اس نے کچھ حدود مقرر کر دی ہیں لہذا ان سے تجاوز نہ کرو اور کچھ چیزوں کو اس نے بھول کے چھوڑ دیا ہے تم ان کی کرید نہ کرو۔

۳۔ وفیما روی عن ابن عباسؓ فی قصۃ بقرۃ بنتی اسرائیل لو ذبحوا بقرۃ ما لاجزأتہم ولكن شدوا فشد داللہ علیہم لہ ترجمہ: قصہ بقرہ (گائے کے ذبح کے واقعہ) میں حضرت عبداللہ بن عباسؓ سے مروی ہے کہ بنی اسرائیل جو گائے بھی ذبح کر دیتے ان کے لیے کافی ہو جاتی لیکن انہوں نے شدت اختیار کی تو اللہ تعالیٰ نے بھی ان پر شدت کر دی۔

۴۔ حدیث قبئل: وہ تین اصحاب جنہوں نے رسول اللہ صلی اللہ علیہ وسلم کی عبادت کے متعلق سوال کیا تو انہوں نے کم سمجھا اور کہنے لگے رسول اللہ صلی اللہ علیہ وسلم تو مغفور و معصوم ہیں۔ اس لیے زیادہ عبادت کرنی چاہیے تو انہوں نے صیام النہار (ہمیشہ روزہ رکھنا) قیام اللیل (ہمیشہ رات کو عبادت کرنا) اعتزال النساء (عورتوں سے علیحدہ رہنا) کی قسمیں کھائیں تو آپ صلی اللہ علیہ وسلم نے غصہ کے انداز میں فرمایا: انتم الذین قلتہم کذا و کذا اما واللہ انی لا خشاکم للہ و اتقاکم لہ و لکننی اصوم و افطر و اصلی و ارقد و اتزوج النساء فمن رغب عن سنتی فلیس منی لہ

کیا تم نے یہ باتیں کی ہیں۔ خدا کی قسم میں نسبت تمہارے اللہ تعالیٰ سے زیادہ ڈرنے والا ہوں اور زیادہ پرہیزگار ہوں لیکن میں روزہ رکھتا بھی ہوں اور افطار بھی کرتا ہوں نماز بھی پڑھتا ہوں سوتا بھی ہوں اور شادی بھی کرتا ہوں۔ پس جس شخص نے میری سنت سے اعراض کیا وہ مجھ سے نہیں۔

۵۔ خذوا من العمل ما تطيقون فان اللہ لن یبدل حتی تملوا (روہ لم)

ترجمہ: وہی عمل کرو جو تمہاری طاقت میں کیونکہ اللہ تعالیٰ اجر دینے سے نہیں ٹھکے گا تم عمل کرنے سے تھک جاؤ گے۔

۶. وفي المسند وصحيح ابن حبان ابن عمر مرفوعاً قال قال رسول الله صلى الله عليه وسلم ان الله يحب ان تؤتى رخصة كما يكره ان تؤتى معصية وفي لفظ احمد من لم يقبل رخصة الله كان عليه اثم مثل جبال عرفه له ترجمہ: منہ احمد وصحيح ابن حبان میں حضرت عبد اللہ بن عمر سے مرفوعاً مذکور ہے ارشاد فرمایا رسول اللہ صلی اللہ علیہ وسلم تے اللہ تعالیٰ رخصت یہ عمل کرنے کو پسند کرتا ہے جیسے کہ گناہ عمل کرنے کو پسند کرتا ہے اور فرمایا کہ جو شخص رخصت کو قبول نہیں کرتا اس پر عذبات کے پہاڑوں کے برابر گناہ ہوگا۔

۷. ایک شخص نے منت مانی کہ میں دھوپ میں کھڑا ہو کر روزہ پورا کروں گا جب رسول اللہ صلی اللہ علیہ وسلم کو علم ہوا تو آپ نے فرمایا اس کو کہو روزہ تو پورا کرے مگر سائے میں بیٹھ جائے کیونکہ اللہ تعالیٰ نے عذاب نفس کے لیے شریعت کو نہیں بنایا۔

دلیل چہارم شریعت میں تمییز ہے | حضور صلی اللہ علیہ وسلم حکام کو ہدایات دیتے تو فرماتے:  
(۱) - **بَسُّوْا وَلَا تَشْفِرُوْا وَكَيْسِرُوْا**

وَلَا تَعْسِرُوْا لِيْهِ

ترجمہ: بشارتیں سنا، متنفر نہ کرنا اور نفاذ احکام میں آسانی پیدا کرنا، تنگی نہ کرنا۔

(۲) - **اِنْ دِيْنَكَ اللّٰهُ يَسِّرْ**

ترجمہ: بیشک اللہ کا دین آسان ہے۔

(۳) - ایک شخص نے رسول اللہ صلی اللہ علیہ وسلم سے عرض کیا کہ میں جماعت میں اس لیے شامل

نہیں ہوتا کہ امام صاحب طویل نماز پڑھتا ہے تو آپ نے فرمایا ان منکم منقرین بعض تم میں سے ایسے ہیں جو لوگوں کو شریعت سے متنفر کرتے ہیں جب بھی کوئی امامت کرے تو مختصر نماز پڑھائے

یہی نصیحت آپ نے حضرت معاذ رضی اللہ عنہ کو بھی فرمائی ہے

## اقسامِ رخصت اور ان کا حکم

رخصت کی خصوصی اقسام دو ہیں: (۱) رخصتِ حقیقی - (۲) رخصتِ مجازی اور ان میں سے ہر ایک کی دو دو اقسام ہیں: یوں رخصت کی کل چار قسمیں بن گئیں: (۱) رخصتِ حقیقی اور اولیٰ - (۲) رخصتِ حقیقی غیر اولیٰ - (۳) رخصتِ مجازی اتم - (۴) رخصتِ مجازی غیر اتم۔

قسم اول رخصتِ حقیقی اولیٰ کی تعریف | فاما حق نوعی الحقیقة  
فما استبیح مع قیام المحرم

وقیام حکمہ جمیعاً: مثل اجراء المسکرة بما فیہ  
الجماع کلہما الشوک علی لسانہ ۱۶

ترجمہ: رخصتِ حقیقی اولیٰ وہ امر ہے جس میں محرم (دلیلِ حرمیت) اور حکم (حرمیت) دونوں کے پائے جانے کے باوجود مباح قرار دیا گیا ہو۔ جیسے مومن کو کلمہ کفر اور کلمہ شرکِ زبان سے نہ نکالنے پر جان لے لینے کی یا کسی عضو کے تلف کرنے کی دھمکی دی جائے۔ یعنی اسے مجبور کیا جائے کہ اگر تو نے کلمہ کفر نہ کہا یا رمضان شریف کا روزہ نہ توڑا یا دوسرے کے مال کو نہ جلایا (ہلاک نہ کیا) یا تو تبلیغِ حق نہ چھوڑے گا تو ہم تجھے قتل کر دیں گے یا تیرا کوئی عضو (ہاتھ پاؤں) کاٹ دیں گے۔

یا مضطر (بھوک کی حالت میں) نے غیر کمال کھا لیا یا حرام کردہ جانوروں کا گوشت

کھالیا۔

اس صورت میں جان کی حفاظت کے لیے کلمہ کفرِ زبان پر جاری کرنے سے کوئی حرج نہیں  
حکم | جبکہ اس کا دل ایمان کے ساتھ مطمئن ہو۔ اسی طرح روزہ توڑنا یا دوسرے کے مال

۱۷ الموافقات شطبی ج ۲ ص ۹۳

۱۸ حسامی مع النظامی ص ۶۱۔

کو ہلاک کرنا یا بھوک کی حالت میں حرام جانور کا گوشت کھالینا کی زحمت ہے۔ لیکن اگر عزیمت پر عمل کرنے تو اولیٰ ہے اگرچہ جان بھی چلی جائے۔

۱۔ انما حرم علیکم المیتة  
ایاتِ اضطراب کی تشریح اور مذاہب فقہاء کرام | والدہم ولحم الخنزیر وما

اہل بہ لغیر اللہ فمن اضطرب غیر باغ ولا عاد فلا اثم علیہ  
ان اللہ غفور رحیم لہ

ترجمہ: اللہ تعالیٰ نے تم پر مردار، خون، سور کے گوشت، اور ہر اس چیز کو حرام کیا ہے جس پر غیر اللہ کا نام پکارا جائے۔ ہاں جو انتہائی مجبور ہو جائے بشرطیکہ نہ تو حیات اور غربت رکھتا ہو اور نہ حد ضرورت سے تجاوز کرے تو اس پر کوئی گناہ نہیں۔ بلاشبہ اللہ تعالیٰ غفور رحیم ہے۔

۲۔ فمن اضطرب فی محضۃ غیر متجانف لاثم فان اللہ  
غفور رحیم لہ

ترجمہ: (مذکورہ چیزیں تم پر حرام ہیں) ہاں جو بھوک میں انتہائی مجبور ہو جائے مگر اس کا میلان گناہ کی طرف نہ ہو تو اللہ تعالیٰ غفور رحیم ہے۔

ای دعتہ الضرورة الی  
امام ابوالفرج عبدالرحمن بن الجوزی کی تشریح | اکل ما حرم علیہ فی

محضۃ ای مجاعة غیر متجانف لاثم قال ابن القتیبة غیر  
مائل الی ذلک وقال ابن عباس والحسن والمجاهد غیر  
معتد لاثم لہ

لہ آیت ۱۶ - ۱۵

لہ ماخذہ آیت ۳ - ۶

لہ زاد المسیر ابن جوزی قرشی ج ۲ ص ۲۸۸

ترجمہ: یعنی ضرورت انتہائی ٹھوک کی حالت میں حرام کردہ اشیاء کو کھانے پر مجبور کرے تو ان کا کھالینا جائز ہے بشرطیکہ گناہ کی طرف میلان نہ ہو ابن قتیبہ کہتے ہیں غیر مُتَجَانِفِ کا معنی ہے غیر مائل (یعنی اس کی طرف طبعاً میلان نہ ہو) حضرت عبداللہ بن عباس اور حضرت حسن اور حضرت مجاہد فرماتے ہیں کہ عَنِ الْمُتَجَانِفِ كَالْمَنِيِّ عَنِ الْمُعْتَمِدِ (یعنی گناہ کا قصد نہ ہو) تو اکل حرام جائز ہے۔

حافظ ابن کثیر رحمۃ اللہ علیہ کی تفسیر | قوله فمن اضطر اى فمن احتاج الى تناول شئ من هذه المحرمات

التي ذكرها الله لضروره الجأته الى ذلك فله تناوله والله غفور رحيم لانه تعالى يعلم حاجته عبده المضطرو افتقاره الى ذلك فيتجاوز عنه الخ

ترجمہ: فمن اضطر کا مطلب ہے جو شخص اللہ تعالیٰ کی ان ذکر کردہ محرّمات اشیا کی طرف کھانے کے لیے مجبور اور لاچار ہو تو اس کے لیے تناول جائز ہے اور اللہ تعالیٰ بخشنے والا مہربان ہے کیونکہ وہ اپنے مجبور اور محتاج بندے کی حاجت کو جائز بنا دیتا ہے لہذا اس سے تجاوز کرے گا اور اسے بخش دے گا۔

ان آیات میں اللہ تعالیٰ نے ان چیزوں کا ذکر کیا ہے جن کا کھانا حرام ہے لیکن جب حاجت اضطرار ہو تو ان کو کھانا جائز ہے شرطیں صرف دو ہیں (۱) عدم رغبت۔ (۲) عدم تجاوز عن الحد (حد سے تجاوز نہ کرے) "عَنِ بَاغٍ" کا مفہوم ہمارے نزدیک یہ ہے کہ اس میں کوئی چاہت اور رغبت نہ ہو کہ مزے لے لے کر کھاتا رہے بلکہ باوجود اس حواز کے اندر سے کراہت اور نفرت کا جذبہ ہونا چاہیے اور "وَلَا عَادٍ" کا مفہوم یہ ہے کہ اگر چھٹانک بھر میں جان بچ سکتی ہو تو یا تو بھر نہ اڑیا جائے اگر ان دونوں شرطوں کا خیال نہ رکھا گیا تو ثَجَانِفٌ لِّلَّذِينَ كَانُوا يَمِيلُونَ اِلَيْهَا عَادًا (میلان گناہ) غرض اضطرار کی حالت میں وہ عام قانون ٹوٹ جاتا ہے اور ایک اچھے مقصد کے لیے اس

۱۲ تفسیر ابن کثیر ج ۲ ص ۱۲۰ تفسیر جامع البیان لابن جعفر محمد بن جریر طبری تفسیر کبیر بلفخر الدین رازی ج ۵

میں خاصی رعایت و سہولت دی جاتی ہے سہولت بھی ایسی کہ حرام شئی کو بقدر ضرورت اور بوقت مجبوری حلال کر دیا جاتا ہے اگر مجبوری میں بھی وہی حکم رکھا جاتا تو یہ تکلیف والا یطاق ہوتی۔

**اضطرار کی دوسری وجوہ** آیت نمبر ۱۷ میں فی مخصوصۃ کے لفظ نے خاص طور پر بھوک کی نشاندہی کر دی ہے۔ یعنی جب بھوک اس حد تک پہنچ جائے کہ خوف

ہلاکت جان ہو۔ تو حرام شئی بقدر ضرورت حلال ہو جاتی ہے لیکن خوف ہلاکت صرف بھوک ہی کے ساتھ خاص نہیں دوسری وجوہ بھی ایسی ہو سکتی ہیں جو خوف ہلاکت پیدا کر دیں۔

**ایک اصول** دراصل ان آیات سے ایک اصول مستنبط ہوتا ہے اور وہ یہ ہے کہ جب بھی ایسے حالات پیدا ہو جائیں کہ فرد یا قوم کی جان پر ن آئے اور خیر کا پہلو کسی اصول کو عارضی طور پر ترک کر دینے ہی میں ہو تو اسے بقدر ضرورت ترک کر دیا جاسکتا ہے اس کی مثال قرآن مجید سے دیکھئے :

مَنْ كَفَرَ بِاللَّهِ مِنْ بَعْدِ إِيمَانِهِ أَلَا مِنْ أَكْرَهٍ وَقَلْبُهُ مُطْمَئِنٌّ  
بِالْإِيمَانِ وَلَكِنْ مِنْ شَوْحٍ بِالْكَفْرِ صَدْرًا فَعَلَيْهِمْ غَضَبٌ مِنَ  
اللَّهِ وَلَهُمْ عَذَابٌ عَظِيمٌ

ترجمہ : جو شخص ایمان لا چکے کے بعد اللہ تعالیٰ کے ساتھ کفر کرے بجز اس کے کہ اس کے ساتھ جبر کیا جائے اور اس کا دل ایمان پر مطمئن ہو لگہ وہ شخص جو شرح صدر کے ساتھ کفر کرے تو ان پر غضب خدا ہے اور انہیں کے لیے بہت بڑا عذاب ہے۔

**حافظ ابن کثیر رحمۃ اللہ علیہ کی تشریح** اللہ سبحانہ و تعالیٰ بیان فرماتا ہے کہ جو لوگ ایمان کے بعد کفر کریں دیکھ کر اندھے ہو جائیں پھر کفر پر ان کا

سینہ کھل جائے یعنی مرتد ہی رہے تو ان پر بڑا عذاب ہے مگر وہ لوگ مستثنیٰ ہیں جن کو کلمہ کفر کہنے پر مجبور کیا گیا لیکن ان کا دل ایمان پر مطمئن ہے جیسے عمار بن یاسر رضی اللہ عنہ وغیرہ کہ ان کو قابلِ شہادت حد تک ایذا میں پہنچائی گئیں۔ اور زبان سے کلمہ کفر نکل گیا مگر دل ایک لحظہ کے لیے بھی متزلزل نہ ہوا۔

**دوسری حقیقت** | دوسری حقیقت اس اصول میں قابل لحاظ یہ ہے کہ اضطراب کوئی مرتبہ نہیں  
کہ ہر معمولی الجھن کو اضطراب قرار دے کر ناجائز کو جائز کر لینے کا بہانہ بنا  
لیا جائے۔

اضطراب دراصل اذیت یا الجھن کا وہ آخری ایٹج ہوتا ہے جس سے رہائی کی اور کوئی صورت  
بجز اس کے نہیں کہ اس سے تعلق رکھنے والا اصول عارضی طور پر ترک کر دیا جائے۔ نہ ہر اذیت  
اضطراب ہے اور نہ ہر ناجائز کام اس کا علاج۔ بلاشبہ اب تک کوئی آگہ یا میٹر ایسا ایجاد نہیں ہوا ہے  
جو یہ معلوم کر سکے کہ آیا کوئی اذیت اضطراب کی ڈگری پر پہنچ گئی ہے یا نہیں۔ اس کا صحیح فیصلہ انفرادی  
معاطفے میں خود فرد کرے گا اور اجتماعی امور میں نمائندہ جماعت یہی وہ مقام ہے **اَسْتَفْتِ قَلْبِكَ**  
کا اخلاقی و روحانی اصول کا فرما ہوتا ہے اور یہی مومن و منافق اور صادق و کاذب کے درمیان خط  
اقیانوس کھینچتا ہے۔

**ایک اور نکتہ** | ایک اور نکتہ بھی اس سلسلے میں قابل غور ہے اور وہ یہ ہے کہ نرے قانونی دباؤ  
سے کبھی دنیا میں اصلاح نہیں ہوتی۔ زندگی کے بیسیوں گوشے ایسے ہیں جو قانون کی  
گرفت سے قطعاً باہر ہیں۔ افکار اور نیات و ارادات پر کسی قانون کی کبھی گرفت قائم نہیں کی ہے تنہائی  
تاریکی اور پوشیدگی میں کون سا قانون دارورس لیے کھڑا ہے۔ ایک مملکت کی حدود سے باہر اس کے  
کس قانون کی رسائی ممکن ہے ایسے تمام مواقع پر خیمہ انسانی پر کنٹرول قائم رکھنے والی قوت کچھ اور ہوتی  
ہے وہ قانونی دباؤ سے بہت بالاتر ہوتی ہے قانون اس پر حکمران نہیں ہوتا بلکہ وہ قانون پر حکمرانی  
کرتی ہے اس قوت پر جو قانون فرما سوائی کرتا ہے وہ صرف قانون اخلاق ہے اقدار عالیہ کا صحیح  
عرفان ہے، انسانیت یا خدا ترسی ہے۔

**تیسرا نکتہ** | تیسری ضروری بات جو اس سلسلہ میں یاد رکھنی ضروری ہے کہ حالت اضطراب میں وقت غنیمت  
(دبا بندیاں) لگائی گئیں ہیں۔ پہلی "غیر باغ" کی دوسری "ولاعاد" کی یعنی کوئی حکم ٹوٹے  
وقت لذت و رغبت محسوس نہیں ہوتی چاہیے بلکہ جس طرح زخم پر زخم لگایا جاتا ہے لیکن طبیعت میں  
اس سے گریز ہوتا ہے اسی طرح یہ اصول شکی بھی محض اس لیے کی جائے کہ اس کے سوا چارہ کار نہیں  
نیز اصول کی عتبی کم سے کم مقدار شکستگی میں کام چل سکتا ہو اس سے زیادہ مقدار کو کام میں نہ لایا جائے



در نہ ظاہر ہوگا کہ اس شخص کو محبت اصول سے نہیں ہے بلکہ اصول شکنی سے ہے۔  
یہ شرطیں اس لیے لگائی گئی ہیں کہ کوئی شخص حالت اضطرار سے غلط فائدہ نہ اٹھا سکے۔

**چوتھا نکتہ** | چھ ضروری نکتے یہ ہیں کہ حالت اضطرار میں اصول شکنی کی یہ شروط اجازت ہر ہر مرحلہ زندگی پر اپنی عام نہیں کہ ہر چھوٹی بڑی زد سے بچنے کے لیے اور ہر نیک اور بدمقصد کو پورا کرنے کے لیے قانون اضطرار کی آڑ کو اصول زندگی بنا لیا جائے۔

بہر حال اصول شکنی کے لیے ضروری ہوگا کہ اس کے مقابلے میں مقصد اعلیٰ اور اہم ہو اور وہ ہے صرف جان کا بچانا اور بس۔

**مگرہ کے متعلق فقہاء کے اقوال** | مسکوٰۃ جس پر اکراہ (جبر) کیا گیا ہو یعنی اس کو مجبور کیا گیا ہو کسی ایسے کام پر جس کا وہ ارادہ نہیں رکھتا۔ اگر اس پر جبر نہ کیا جاتا تو وہ اس کو نہ کرتا۔

**اکراہ کی اقسام** | وهو ای الاکراہ علی ثلثة اقسام لانہ امان یعدم الرضا ویفسد الاختیار وهو الملجئ ای الاکراہ الملجئ بہما یخاف علی نفسه او عضومن اعضائه بان یقول ان لم تفعل کذا لاقتلک اولا قطعک یدک فیحینعدم رضاءہ ویفسد اختیارہ البتہ او یعدم الرضا ولا یفسد الاختیار وهو الاکراہ بالقید او الحبس۔

ترجمہ: اکراہ (جبر) کی تین قسمیں ہیں۔ (۱) اکراہ ملجئ یعنی رضا مندی معدوم اور اختیار فاسد ہو جائے۔ ملجئ کے معنی ہیں قلعی مجبور ہو گیا مثلاً مجبور کر دیا گیا کہ اگر تو نے اس کام کو نہ کیا تو میں تجھ کو قتل کر دوں گا یا تیرا ہاتھ کاٹ دوں گا۔ (۲) رضا مندی معدوم اور اختیار فاسد نہ ہوا ہو۔ جیسے کسی کو مجبور کیا گیا کہ اگر تو نے اس کام کو نہ کیا تو تجھے قید کر دوں

۱۔ محمد حنفی پلاروی آسان دین ص ۸۶

۲۔ مشکوٰۃ الانوار شرح نور الانوار ج ۵ ص ۱۸۱۔

گایا تھجے سخت مار پڑے گی مگر اس میں جان کے ہلاک ہونے کا اندیشہ نہیں۔ اس صورت میں اختیار باقی رہ جاتا ہے لیکن وہ اس پر راضی نہیں ہے کہ یہ کام کرے۔ (۳) نہ تو رضا مندی محدود ہوئی اور نہ اختیار فاسد ہوا یعنی اس کو دھکی دی گئی کہ اگر تو نے یہ کام نہ کیا تو تیرے والدین کو یا تیرے بیٹے کو قید کر لیا جاوے گا۔ اس صورت میں رضا مندی اور اختیار دونوں باقی ہیں۔

ان تینوں قسموں کا حکم | اگر وہ پر عمل کرنا چاہے ہے بعض صورتوں میں فرض ہے مثلاً ایک شخص کو مزدوار کے کھانے پر مجبور کیا گیا جان کے ہلاک کر دینے کی دھمکی کے ساتھ چونکہ اس نے اپنے نفس کو ہلاکت میں ڈال دیا اس وجہ سے گناہ گار ہوگا اللہ تعالیٰ کا ارشاد ہے:

وَلَا تَلْقُوا بِأَيْدِيكُمْ إِلَى التَّهْلُكَةِ لِهُ

ترجمہ: اپنے آپ کو ہلاکت میں نہ ڈالو۔

(۲) اور بعض مواقع میں عمل کرنا حرام ہے مثلاً زنا یا قتل نفس (خودکشی) پر مجبور کیا یا کسی دوسرے کو قتل کرنے پر مجبور کیا تو یہ عمل حرام ہے خواہ یہ اگر وہ (جبر) مجبیٰ ہو۔ (۳) اور بعض مواقع میں مباح ہے مثلاً ایک شخص پر جبر کیا گیا کہ وہ روزہ توڑ دے ورنہ قتل کر دیا جائے گا تو اس کے لیے روزہ توڑنا مباح ہے (۴) بعض مواقع میں عمل کرنا رخصت کا درجہ ہے مثلاً گلہ گھر زبان پر جاری کرنا جبکہ اگر وہ مجبیٰ ہو۔

مجبور حرام کتنا کھا سکتا ہے | قال الشافعی وابوحنيفة لا ياكل المضطر

من الهيئة الا قدر ما يمسك رمقه وقال الحسن للعنبري ياكل منها ما يسد جوعه وعن مالك ياكل منها حتى يشبع ويتزود فان وجد عنها غنى طرحها والا قرب قول الاول لان سبب الرخصة اذا كان الالجاء فتمت ارتفع الالجاء ارتفعت الرخصة له

ترجمہ: امام شافعی و امام ابوحنیفہ رحمہما اللہ فرماتے ہیں مضطر (مجبور) صرف اتنا

لہ البقرہ

۲۶ تفسیر کبیر للفقیر الدین الرازی ج ۵ ص ۲۶

حرام کھا سکتا ہے جس سے زندگی بچ سکے اور امام حسن عنبری فرماتے ہیں اتنا کھا سکتا ہے کہ بھوک ختم ہو جائے۔ امام مالک رحمۃ اللہ علیہ فرماتے ہیں پیٹ بھر کر کھا سکتا ہے اور توشہ سفر بھی بنا سکتا ہے اگر راستے میں ضرورت پڑے تو کھائے ورنہ پھینک دے۔ ان سب اقوال میں قول اول زیادہ درست ہے۔ کیونکہ سبب نھت الجار (مجبوری) ہے جب مجبوری ختم تو رخصت ختم۔

نیز امام شافعیؒ بھی فرماتے ہیں اس سفر میں مجبوری کا اعتبار ہوگا جو عمل صالح کے لیے ہے اگر سفر معصیت ہے تو مجبوری کا اعتبار نہیں ہے یعنی حرام چیز نہیں کھا سکتا۔ لیکن امام ابوحنیفہؒ فرماتے ہیں سفر طاعت و سفر معصیت رخصت میں برابر ہے۔ کیونکہ فمن اضطر غیر باغ ولا عاذاکما سیاق و سباق بتارہا ہے کہ مطلقاً اضطرار مراد ہے۔ خواہ کسی حالت میں بھی مجبور ہوا ہاں کھانے میں ضرورت سے زیادہ کھانے کا تو پھر گناہ گار ہوگا۔ امام شافعی فرماتے ہیں کہ اگر ہم سفر بالمعصیت گناہ کا سفر (میں بھی اجازت دے دیں تو پھر یہ گناہ پر تعاون کرنا ہے وَلَا تَعَاوَنُوا بِالْإِثْمِ۔ گناہ کا تعاون نہیں کرنا چاہیے یہ

فقہاء نے ضرورت کی بنا پر ازراہ علاج حرام اشیا کے استعمال کو درست  
**علاج بالمسحرات** قرار دیا ہے۔ اور قرآن و حدیث کی بھی بعض تصریحات سے اس کا جواز معلوم ہوتا ہے اس لیے کہ حضور صلی اللہ علیہ وسلم نے ازراہ علاج اصحاب عرسینہ کو اونٹ کا پشیا پینے کی اجازت دے دی تھی حضرت ابو جحیفہ کو سونے کی ناک بنانے کا حکم دیا جو مردوں کے لیے حرام ہے۔ فقہار احناف بالخصوص متاخرین نے علاج بالحرام کی اجازت دی ہے بالخصوص خون کے سلسلہ میں فتاویٰ عالمگیری میں تصریح موجود ہے۔

يجوز للعلیل شرب الدم والبول واكل السمیة للتداوی اذا الخبره  
 طبیب مسلم ان شفاءه فیہ لے

لے تفسیر کبیر ملفح الدین الرازی ج ۵ ص ۲۶

لے فتاویٰ عالمگیری ج ۴ ص ۱۱۲

ترجمہ: بیمار کو ازراہ علاج مردار کھلانا اور خون و پیشاب پلانا جائز ہے بشرطیکہ کوئی مسلمان طبیب اطلاع دے کہ اس میں شفا ہے اور وہ کوئی دوسری مباح چیز نہ پائے۔

(۲) ولا بأس بان يسعط الرجل بلبن ۱۱ امرأة ويشربه للدواعي  
ترجمہ: اور اس میں کوئی مضائقہ نہیں کہ ازراہ علاج آدمی کی ناک میں عورت کا دودھ ڈالایا پلایا جائے۔

**الکحل میں ملی ہوئی دواؤں کا استعمال** تسلیم شدہ حقیقت ہے کہ الکحل شراب اور ایک نشہ آور چیز ہے۔ اور ایسے حرام ہے شراب کا پینا سخت گناہ اور باعث عذاب ہے۔ اس لیے محض لذت یا حسن و جمال میں اضافہ یا قوت میں اضافہ کے لیے الکحل ملی مشروبات کا استعمال درست نہیں۔ صرف دوا و علاج کی عرض سے بوجہ مجبوری جبکہ اسکی متبادل کوئی اور دوا موجود نہ ہو تو از روئے اصول - **الضُّرُورَاتُ تَسِيحُ الْمَخْذُورَاتِ** (ضرورت و مجبوری ممنوع کاموں کو جائز کرتی ہے) الکحل ملی دواؤں کا استعمال جائز ہوگا۔  
شرب البسج للشد آوی لا بأس به  
ترجمہ: ازراہ علاج بھنگ پینے میں کوئی حرج نہیں۔

**رخصت کی دوسری قسم رخصت حقیقی غیر اولیٰ** واما الثاني فيما يستباح مع قيام السبب وتراخي حكمه - كفطر المريض والمسافر يستباح مع قيام السبب وتراخي حكمه فيهما الى اخره عليه  
ترجمہ: وہ امور جو سبب (دلیل) کے ہوتے ہوئے حکم کے مؤخر ہونے کی وجہ

۱۔ عالمگیری ج ۴ ص ۱۱۲ جدید فقہی مسائل ج اول ص ۲۰۵ آلات جدیدہ کے شرعی احکام مفتی محمد رفیع رحمانی

۲۔ ۱۸۰ احکام القرآن لابن العربي ج اول ص ۲۶

۳۔ خلاصۃ الفتاویٰ ج ۴ ص ۲۰۴

۴۔ حسامی ص ۶۲

سے مباح قرار دیا گیا ہو جیسے کہ مریض اور مسافر کے حق میں روزہ کہ رمضانِ فرضیت کا سبب موجود ہوتا ہے مگر ان کے حق میں عذر سفر و مرض کی وجہ سے فرضیت مؤخر ہوتی ہے حتیٰ کہ جب سفر و مرض ختم ہو جائے اور قضا کا موقع ملے تو ان پر او ایسی فرض ہوتی ہے لیکن ان کے حق میں روزہ رکھنا ہی بہتر ہے بشرطیکہ اس کی وجہ سے ہلاکت کا اندیشہ نہ ہو ورنہ رخصت پر عمل جائز نہ ہوگا۔

حکم | و حکمہ ان الصوم افضل عندنا لکمال سببہ و تودہ فی الرخصة فالعزيمة تودی معنی الرخصة الی آخرہ لے

ترجمہ : اس کا حکم یہ ہے کہ روزہ رکھنا افضل ہے ہمارے نزدیک (احناف کے نزدیک) کیونکہ سبب کامل ہے اور رخصت میں تردد ہے تو عزمیت رخصت کا معنی ادا کر دیتی ہے یعنی عزمیت پر عمل بہتر ہے بشرطیکہ ہلاکت جان کا باعث نہ بنے اگر ہلاکت جان کا خطرہ ہو تو عزمیت پر عمل جائز نہ ہوگا۔

ارشادِ ربانی ہے :

فمن كان منكم مریضاً او علی سفر فعدة من ايام اخر لے  
ترجمہ : تم میں سے جو کوئی مریض ہو یا سفر میں ہو تو وہ دوسرے دنوں میں روزے پورے کرے۔

سفر کی تعریف اور اس احکام | شیخ احمد المعروف ملا جیون رحمۃ اللہ علیہ نے اس قسم کی وضاحت کرتے ہوئے تفصیلی روشنی ڈالی ہے فرماتے ہیں :

والسفر هو الخروج المديد عن موضع الاقامة علی قصد السیر و ادناہ ثلاثة ايام الخ لے

لے حامی ص ۶۲

لے بقرہ پ آیت ۱۸۴۔

لے مشکوٰۃ الانوار شرح نور الانوار ج ۵ ص ۱۷۷

ترجمہ: سفر اس طویل سیر کو کہتے ہیں جو اپنے مقام اقامت سے بالقصد وبالارادہ ہو۔ اور کم از کم اتنا سفر ہو کہ وہاں تک تین دنوں میں پہنچ سکتا ہو۔ تو اس سفر سے احکام بدل جاتے ہیں نماز میں قصر کی رخصت اور روزہ میں افطار کی رخصت حاصل ہو جاتی ہے۔ کیونکہ سفر اسباب مشقت میں سے ایک سبب ہے۔ خواہ مشقت ہو یا نہ ہو تاہم عموماً سفر کو قائم مقام مشقت کے سمجھا گیا ہے۔ بخلاف مرض کے کہ وہ مختلف نوع کا ہوتا ہے بعض مرض روزہ کے لیے مضر ہوتے ہیں اور بعض مرض نہیں ہوتے۔ لہذا مرض میں رخصت کا تعلق نفس مرض سے نہ ہوگا بلکہ جو مرض روزہ کو ضرر دے گا وہ تخفیف کا سبب قرار پائے گا جس کا اندازہ طبیب حاذق کی رائے سے ہوگا۔ یا تجربہ اور غلبہ ظن بھی معتبر ہو سکتا ہے۔ لہذا سفر کا یہ اثر ہوگا کہ چار رکعت والی نماز میں قصر (دو رکعت) ہے اور روزہ کے وجوب میں تاخیر ہوگی اور تین تاخیر دوسرے زمانہ تک کے لیے ہے البتہ سفر کا یہ اثر نہ ہوگا کہ نفس روزہ کو ہی ساقط کر دے بلکہ اس رخصت کے باوجود وہ اگر روزہ رکھے تو روزہ رکھنا درست ہوگا اور فرض ساقط ہو جائیگا البتہ نفس ضرر کا اندیشہ ہے تو افطار اولیٰ ہے جس کی تفصیل کتب فقہ میں موجود ہے۔ (۲۱) احناف کے نزدیک نماز کے حق میں اختیار نہ ہوگا۔ بلکہ قصر عیلم ضروری ہوگا بوجہ نص کے۔ (یعنی حدیث شریف کی وجہ سے)۔

عن عمر بن الخطاب قال ان نقص الصلوة ونحن امنون فقال  
**حدیث** | النبی صلی اللہ علیہ وسلم هذه صدقة تصدق الله  
 بها عليكم فاقبلوا صدقته؛

ترجمہ: حضرت عمر رضی اللہ عنہ نے سوال کیا یا رسول اللہ صلی اللہ علیہ وسلم کیا ہم امن کی حالت میں بھی قصر کریں تو نبی کریم صلی اللہ علیہ وسلم نے فرمایا یہ اللہ تعالیٰ کا عطیہ ہے۔ تم اس کے عطیہ کو قبول کرو۔

**ایک مسئلہ** | بعض حضرات کا قول ہے کہ ایک شخص نے صبح اس حالت میں کی کہ وہ روزہ دار ہے اس کے بعد اس نے سفر کا ارادہ کر لیا تو اس کے لیے افطار مباح نہ ہوگا کیونکہ جب اس نے روزہ کی ابتدا کر دی تو وجوب اس پر مقرر ہو چکا۔ تخفیف کا حکم شروع کرنے سے قبل کا تھا۔ اور نہ کوئی ضرورت ایسی ہے جو اسے مجبور کرتی ہے افطار کے لیے۔ بخلاف مرض کے کہ اس کا حکم یہ ہے کہ اگر روزہ کی نیت کر لی اور مرض شروع ہو گیا اس نے نفس پر مشقت کو ڈال دیا تو مرض کی شدت کی وجہ سے افطار مباح ہے کیونکہ مرض ایک سماوی حکم ہے جس میں بندہ کو کوئی اختیار نہیں ہے۔

وہو ما استباح مع قیام المحرم | رخصت کی تیسری قسم رخصت مجازی اتم | وحکمہ ۱۱۶

ترجمہ: جبکو محرم اور اسکے حکم (حرمیت) کے باوجود مباح قرار دیا گیا ہو۔ یعنی وہ امور جن میں مجاز رخصت ہونے کی شان بدرجہ اتم پائی جاتی ہے حقیقی رخصت نہیں ایسے کہ انکی مشروعیت کسی کے حق میں باقی نہیں رہتی۔

**اس قسم کا حکم** | رخصت پرمحل ضروری ہوگا ایسے کہ عزیمت مشروع ہی نہیں ہوئی۔ مثال: گذشتہ شریعتوں کے وہ تمام احکام جو اہمیت محمدیہ کے حق میں منسوخ کر دیے گئے جیسے کہ مسجد کے علاوہ کسی دوسری جگہ نماز کا جائز نہ ہونا۔ ہمارے حق میں منسوخ ہو چکا ہے جیسے اللہ تعالیٰ کا فرمان ہے:

وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ ۗ

ترجمہ: اور وہ اس بوجھ سے لوگوں کو نجات دلائے گا جنکے نیچے وہ دبے ہونگے اور پھندوں اور جکڑ بندیوں سے نکلے گا جن میں وہ گرفتار ہونگے۔

**حدیث شریف** | عن جابر قال قال رسول الله صلى الله عليه وسلم أعطيت خمسا لم يعطهن احد قبلي نصرت بالرب

۱۔ مشکوٰۃ الانوار ج ۵ ص ۱۶۸

۲۔ حسامی ص ۶۲

۳۔ الاعراف آیت ۱۵۷

مسيرة شهر وجعلت لي الارض مسجداً وظهر هو را فاتيها رجل  
من امتي ادر كته الصلوة فليصل واحلت لي الغنائم ولم  
تحل لاحد قبلي واعطيت الشفاعة وكان النبي يبعث الى قومه  
خاصة وبعثت الى الناس عامة متفق عليه ليه

ترجمہ: حضرت جابر رضی اللہ عنہ روایت کرتے ہیں کہ رسول اللہ صلی اللہ علیہ وسلم نے  
ارشاد فرمایا مجھے پانچ چیزیں عطا کی گئی ہیں جو مجھ سے قبل کسی کو نہیں ملیں (۱) مجھے ایک ماہ  
کی مسافت سے رعب عطا کیا گیا۔ (۲) اور میرے لیے تمام زمین مسجد اور پاک بنا  
دی گئی جہاں بھی میرے امتی کو نماز کا وقت آجائے وہیں نماز پڑھے۔ (۳) اور  
میرے لیے مال غنیمت حلال کر دیا گیا۔ مجھ سے قبل کسی امت کے لیے حلال نہ تھا  
(۴) مجھے شفاعت کبریٰ کا حق دیا گیا ہے۔ (۵) مجھ سے پہلے نبی خاص طبقوں کے  
لیے نبی بنا کر بھیجے گئے اور پھر تمام انسانوں کے لیے نبی بنا کر بھیجا گیا ہے۔

اس حدیث شریف میں بھی چند چیزیں مذکور ہیں جو اس امت کو ملی ہیں وہ سابقہ امتوں کے  
لیے نہ تھیں۔

اس آیت کی روشنی میں دس چیزیں گذشتہ صفحات میں آپ پڑھ چکے ہیں۔ یہ سب نعمتیں  
ہیں جو اس امت کو ملی ہیں۔

نعمت کی چوتھی قسم نعمت مجازی غیر اتم | واما النوع الرابع في اسقط  
عن العباد مع كونه مشروعاً

في الجملة كما العينية المشروطة في البيع سقط اشتراطها  
في نوع منه اصلاً وهو السلم الخ

ترجمہ: چوتھی قسم وہ امور ہیں جو باوجود مشروع ہونے بعض اشخاص سے ساقط ہو جائیں۔

۱۰ مشکوٰۃ ج ۲ ص ۵۱۲

۱۱ حاشیہ مع النظامی ص ۶۳ توضیح والتوضیح ص ۱۵



**مثال** | اس کی مثال یہ ہے کہ بیع میں مبیعہ کا معین ہونا ضروری اور شرط ہوتا ہے لیکن بعض انواع (جیسے بیع سلم) میں یہ شرط ساقط ہو جاتی ہے۔ (۲) اسی طرح شراب اور مردار کی حرمت بھی نکرہ (مجبور) اور مضطر (لاچار) کے حق میں ساقط ہو جاتی ہے۔ کیونکہ قرآن مجید میں **الْمَا اضْطُرَّ** و **رُتِمَ** کی وجہ سے ان کو مستثنیٰ کر لیا گیا ہے۔ (۳) اسی طرح مدت مع میں پاؤں کا دھونا ساقط ہو جاتا ہے کیونکہ حدیث اس کے پاؤں میں سرایت نہیں کرتی۔ (۴) اسی طرح نماز میں قصر مسافر کے حق میں رخصت ہے امام ابوحنیفہ رحمۃ اللہ علیہ کے نزدیک اور امام شافعی رحمۃ اللہ علیہ کے نزدیک رخصت حقیقیہ ہے؟

**اس قسم کا حکم** | اس قسم کا حکم یہ ہے کہ جن کے حق میں رخصت ہے ان کا رخصت پر عمل کرنا لازم ہے لے

**وجہ تسمیہ** | پہلی دو قسموں کو رخصت حقیقی اس لیے کہا گیا ہے کہ ان دونوں میں عزیمت میں مشروریت باقی رہتی ہے اور ان میں پہلی اولیٰ کہلاتی ہے کہ اس میں مطلقاً عزیمت پر عمل بہتر ہے۔ اور دوسری غیر اولیٰ اس لیے کہلاتی ہے کہ اگر جان کے ضیاع کا خوف نہ ہو تو عزیمت پر عمل بہتر نہ رخصت پر عمل ضروری ہوتا ہے اور بعد کی دو قسموں کو رخصت مجازی اس لیے کہا گیا ہے کہ ان دونوں میں عزیمت کا پہلو مشروع نہیں رہتا پہلی ہر ایک کے حق میں ہے اس لیے اس کو اتم کہا گیا ہے اور دوسری ان لوگوں کے حق میں جن کے لیے رخصت رکھی گئی ہے اس لیے اس کو غیر اتم کہا گیا ہے؟

**رخصت و اباحت میں فرق** | والفرق بین الاباحة والرخصة ان في الرخصة لا يباح ذالك الفعل بان ترفع الحرمة بل يعامل معاملة المباح في دفع الاتمة وفي الاباحة ترفع الحرمة لے

۱۔ اصول فقہ مولانا محمد عبد اللہ الاسدی ص ۴۵

۲۔ مشکوٰۃ الانوار شرح نور الانوار ج ۵ ص ۱۸۲

ترجمہ : زحمت و اباحت کے درمیان فرق یہ ہے کہ زحمت میں وہ فعل مباح نہ ہو گا باہی طور کہ حرمت اس فعل کی ختم ہو جائے گی بلکہ گناہ کے رافع میں اس کے ساتھ وہ معاملہ ہو گا جو کہ کسی مباح فعل میں ہو کرتا ہے اور اباحت والی شکل میں حرمت ہی ختم ہو جاتی ہے۔

اور بعض مشائخ فرماتے ہیں مستقل طور پر اباحت کے ذکر کی ضرورت نہیں رہ جاتی کیونکہ اباحت فرض اور زحمت میں داخل ہے کیونکہ اباحت سے مراد صبر کرنے میں اباحت فعل مع الائم ہے تو وہ فرض ہے اور اگر اباحت سے مراد فعل بغیر گناہ کے ہے صبر کرنے میں تو وہ زحمت ہے۔

مثلاً مجبور روزہ دار مسافر (بوجہ اکراہ) کے لیے انظار فرض ہے اور مجبور روزہ دار مقیم ہے تو (بوجہ اکراہ) انظار زحمت کے درجہ میں ہے۔

ابو اسحاق ابراہیم بن موسیٰ الشاطبی کا نظریہ | حکم الرخصة الاباحة مطلقاً من حيث هي رخصة

والدلیل علی ذلک امور احدثها موارد النصوص علیہا الخ  
ترجمہ : زحمت کا حکم مطلقاً اباحت ہے زحمت ہونے کی حیثیت ہے۔ یعنی وجوب اور ندب (مستحب) کی کوئی شرط نہیں ہے۔ اور اس پر قرآن و حدیث سے بہت سے شواہد موجود ہیں۔

(۱) قوله تعالى فمن اضطر غير باغ ولا عاد فلا اثم عليه  
ترجمہ : جو شخص لاچار ہو جائے نہ سرکشی اور حد سے تجاوز کرتے ہوئے پس اس پر کوئی گناہ نہیں۔

(۲) فمن اضطر في مخمصة غير متجانف لاثم له

۱۔ الشاطبی الموافقات ج اول ص ۳۰۷

۲۔ بقرة

۳۔ مائده

ترجمہ: جو شخص مجبور ہو کہ کسی وجہ سے نہ میلان ہو سکے گناہ کی طرف۔  
 (۳) من كفر بالله من بعد ايمانه الا من اكره وقلبه مطمئن  
 بالايمان اليه

ترجمہ: جو شخص کفر کرے اللہ کے ساتھ ایمان کے بعد مگر مجبور کیا گیا اور اس کا دل  
 مطمئن ہے ایمان کے ساتھ

وفي الحديث: ان الصحابة كانوا يسافرون مع رسول الله صلى  
 الله عليه وسلم فبينهم القاصرو ومنهم المتم ومنهم الصائم  
 ومنهم المنفطر لا يعيب بعضهم على بعض اليه

ترجمہ: اور حدیث میں ہے کہ صحابہ رسول اللہ صلی اللہ علیہ وسلم کے ساتھ سفر  
 کرتے تھے بعض نماز میں قصر کرتے بعض نہ کرتے بعض روزہ افطار کرتے بعض نہ کرتے  
 اور ایک دوسرے پر کوئی عیب نہیں لگاتے تھے۔

وذلك يدل على الاباحة - اور یہ بات اباحت مطلقہ پر دلالت کرتی ہے۔  
 (۲) والثاني ان الرخصة اصلها التخفيف عن المكلف ورفع الحرج  
 عنه حتى يكون من ثقل التكليف في سعة واختيار بين الاخذ  
 بالعزيمة وبين الاخذ بالرخصة اليه

ترجمہ: رخصت کی اصل مکلف سے حرج کو رفع کرنا اور تخفیف پیدا کرنا ہے حتیٰ کہ  
 تکلیف کے بوجھ سے اس کو عزیمت و رخصت دونوں پر عمل کرنے کا اختیار اور رخصت  
 ہوتی ہے و ہذا اصلہ الاباحة - اور اباحت کی اصل بھی یہی ہے۔

(۳) والثالث انه لو كانت الرخص ما مورأ بها ندباً او وجوباً لكانت  
 عزائم لا رخصاناً الواجب هو الحتم والأزم الذي لاخيرة فيه اليه

لہ النحل

لہ الموافقات ج اول ص ۳۰۸

لہ ایضاً ص ۳۰۹

ترجمہ: اگر رخصت میں مذہب یا وجوب کی قید لگائی جائے (بعض صورتوں میں واجب ہے بعض صورتوں میں مستحب) تو وہ عزیمت بن گئی نہ کہ رخصت کیونکہ واجب تو وہ حتمی اور لازمی چیز ہوتی ہے جس میں کوئی اختیار نہیں ہوتا۔  
جیسے کہ حدیث شریف میں ہے:

ان الله يحب ان تؤتى رخصة كما يحب ان تؤتى عزايبه۔  
ترجمہ: یقیناً اللہ تعالیٰ رخصت پر عمل کو پسند فرماتے ہیں جیسے کہ عزیمت پر عمل کو پسند کرتے ہیں۔

اباحت سے مقصود رفع حرج ہے نہ تخمیر | علامہ شبلیؒ فرماتے ہیں اباحت (جو رخصت  
حرج (تنگی اٹھانا) ہے نہ کہ تخمیر یعنی کرنے یا نہ کرنے کے معنی میں نہیں ہے۔

فالذی یطهر من نصوص الوضوء انہما بمعنی رفع الحجج لا بالمعنی  
الآخر۔ کذا لک قولہ (فمن کان منکم مریضاً او علی سفر فعدۃ  
من ایام اخر) ولم یقل فله الفطر ولا فلیفطر ولا یجوز لہ بل ذکر  
العذر الی آخرہ لہ

ترجمہ: جیسا کہ رخصت کی نصوص (اتباقی دلائل) سے ظاہر ہوتا ہے کہ رخصت  
رفع حرج کے معنی میں ہے نہ کہ دوسرے معنی (تخمیر) میں۔ جیسے کہ اللہ تعالیٰ کے فرمان  
میں ہے کہ جو شخص تم میں سے مریض ہو یا مسافر ہو وہ روزہ دوسرے ایام میں پورا کرے  
اس آیت میں افطار کر کے جواز یا عدم جواز کا ذکر نہیں ہے بلکہ محض عذر کا ذکر ہے  
اور دوسرے ایام میں قضا کرنے کا حکم ہے۔ اور اسی طرح اللہ تعالیٰ کا فرمان ہے:  
فلیس علیکم جناح ان تقصروا من الصلوٰۃ لہ

لہ الموافقات ج اول ص ۳۱۹

لہ النساء پ ۵ آیت ۱۰

ترجمہ: پس تم پر نماز میں قصر کرنے کا کوئی حرج نہیں۔  
اس آیت میں بھی ایسی حکم ہے کہ تمہیں قصر کرنا چاہیے یہ نہیں کہ فلکم ان تقصروا تمہیں اختیار  
ہے کہ قصر کرو یا نہ کرو۔

واما الاباحۃ بمعنی التخییر ففی قولہ تعالیٰ (نساء) حرثا لکم  
فأتوا حرثکم اذی شئتم) وكذلك قولہ تعالیٰ وکلامہا رغداً  
حیث شئتما علیہ

ترجمہ: اباحت جو تخییر کے معنی میں ہے اس کی مثالیں اللہ تعالیٰ کے یہ فرمان ہیں کہ عورتیں  
تمہاری کھیتی ہیں اپنی کھیتی میں جب چاہو آؤ۔ اور اسی طرح (اللہ تعالیٰ نے آدم وحو کو فرمایا)  
اور اس جنت میں سے مزے لے لے کر کھاؤ جہاں سے تمہاری منشاء ہو۔

ارکان اسلام میں رخصت کی مثالیں | اسلام کے پانچ ارکان ہیں: جب کوئی شخص اسلام قبول کر لیتا  
ہے تو اسے بقیہ ارکان پر عمل کرنے کے لیے تکلیف مالاطلاق  
(عاقبت سے زیادہ تکلیف) نہیں دی گئی بلکہ حکم دیا گیا ہے کہ جس طرح سے تجھے آسانی ہو اسی طرح حکم  
پورا کر۔ کیونکہ حدیث میں آتا ہے۔

ان هذا الدین یسرولن یشاق الدین احد الاغلبہ رواہ الشیخان علیہ  
ترجمہ: یہ دین سہرا پائیسر (آسان) ہے جو اس میں سختی پیدا کرے گا اس پر وہی سختی مسلط  
ہو جائے گی۔

نماز | کلمہ پڑھنے کے بعد اشرف العبادت نماز ہے جسکی ادائیگی ہر مسلمان پر فرض ہوتی ہے مگر اس  
میں بھی چند قیود اور شرطیں لگائیں۔

(۱) نابالغ بچے پر نہیں بلکہ بالغ عاقل پر ہے۔

(۲) عورت پر حالت حیض و نفاس میں نہیں۔ کیونکہ نسبت مرد کے وہ صنف نازک ہے اس

حالت میں بھی نماز ضروری ہو تو حرج میں ڈالنا ہوگا۔

۱۔ الموافقات ج اول ص ۳۲۰

۲۔ بحوالہ آسان دین ص ۲۸۷ مولانا محمد حفیظ چلواری

(۳) باوجود کھڑے ہو کر نہ پڑھ سکے تو بیٹھ کر پڑھے رکوع سجدہ نہ کر سکے تو اشارے سے پڑھے۔  
بیٹھ کر نہ پڑھ سکے تو لیٹ کر پڑھے اور اگر کسی طرح ممکن نہ ہو تو نماز موقوف ہو جائے گی جب صحت ہوگی  
تو ادا کرے۔

(۴) سفر میں مشقت ہوتی ہے لہذا چار کی بجائے دو رکعت پڑھے اور سنت و نفل معاف ہے۔  
غلو فی العبادت منع ہے۔

۲۔ ایک روز حضور اکرم صلی اللہ علیہ وسلم مسجد میں تشریف لائے تو دو ستونوں کے درمیان رسی  
بندھی ہوئی دیکھی۔ پوچھا یہ کیا ہے یہ حضرت زینب رضی اللہ عنہا کا انتظام ہے وہ جب طویل قیام سے  
تھک جاتی ہیں تو اس کا سہارا لے لیتی ہیں۔ حضور صلی اللہ علیہ وسلم نے فرمایا اسے کھول دو جب تک طبیعت  
پر بوجھ نہ ہو نماز پڑھو اور جب تھک جاؤ بیٹھ جاؤ یا کرو۔ (رواہ البخاری والنسائی)

۳۔ حضرت معاذ رضی اللہ عنہ کو فرمایا۔ اَقْتَانِ اَنْتَ يَا مَعَاذُ: کیا تو طویل نماز پڑھا کر لوگوں کو  
فتنہ میں ڈالنا چاہتا ہے۔ لہذا امام کو حکم دیا کہ نماز مختصر پڑ جائے۔

دوسرا رکن زکوٰۃ ہے نماز کے ساتھ زکوٰۃ کا بھی تذکرہ قرآن میں جا بجا موجود ہے مگر یہی ہر  
شخص پر نہیں بلکہ عاقل بالغ صاحب نصاب پر فرض ہے اور سال میں ایک مرتبہ ہے اور  
چالید۔ ان حصہ ہے

نیز تمام ضروریات زندگی اس سے مستثنیٰ ہیں ضرورت زندگی میں غذا آیات۔ پہننے۔ اوڑھنے۔  
بچانے کے سامان۔ مکان۔ سامان نرشت و خواند۔ سواریاں صنعت و حرفت کا ساز و سامان وغیرہ  
جانور میں زکوٰۃ تب ہے جبکہ سال کا اکثر حصہ باہر چرتے ہوں۔

نیز زکوٰۃ میں عمدہ مال نہ لیا جائے درمیانہ قسم مال وصول کیا جائے۔

تیسرا رکن روزہ ہے عاقل و بالغ پر ہے۔ عورت پرخین و نفاس کی حالت میں روزہ ساقط  
ہے بعد میں قضا کرے۔

نیز سال میں ایک ماہ ہے صوم الدھر (یعنی ساری عمر روزہ رکھنا) سے منع فرمایا۔ صوم وصال  
سے منع فرمایا؛ سفر میں روزہ کی مشقت کی وجہ سے رخصت عنایت فرمائی لیس من البر الصيام  
فی السفر۔

**ح** چوتھا رکن حج ہے یہ بھی ہر شخص پر فرض نہیں بلکہ عاقل بالغ پر اور جس کے پاس حج کا خرچہ گھریلو اخراجات سے قائل ہو۔ صحت مند ہو۔ سفر میں خطرہ جان و مال بھی نہ ہو مقررہ نہ ہو۔

**خلاصہ** یہ تمام سہولیات جو ارکان اسلام میں دی گئی ہیں اور ان کی تفصیل فقہ کی کتابوں میں موجود ہے۔ اس بات کو واضح کر رہی ہیں کہ شریعت کا مقصد و بندگانِ خدا پر آسانیاں اور سہولتوں کا پیدا کرنا ہے اور جہاں کہیں بندہ مشقت اٹھاتا ہے تو اس کو اجر و انعام زیادہ دیا گیا ہے اور اسلام کے عالمگیر مذہب ہونے میں بھی یہی راز ہے۔ کہ اس میں آسانیاں ہی آسانیاں ہیں نصتیں ہی نصتیں ہیں۔

**نفاذِ حدود میں نصتیں** یہ ہے کہ اس کے مالہ و اعلیٰ پر نظر ڈالی جاوے تو یہ انسانی مشقت کو دور کرتی نظر آتی ہیں۔ ارشادِ باری ہے :

ولکم فی القصاص حیوة یا ولی الالباب لہ

ترجمہ : اور تمہارے لیے قصاص میں زندگی ہے اے عقل والو۔

۲۔ قانون نافذ کرنے والے اداروں کو ہدایات دی گئیں ہیں کہ جہاں تک ممکن ہو صدمہ نافذ کرنے

میں احتیاط برتو۔ ملاحظہ ہو :

ادمرؤا الحدود عن المسلمین ما استطعتم فان کان لہ مخرج فخلوا

سبیلہ فان الامام ان یخطی فی العفو خیر لہ من ان یخطی فی العقوبۃ علیہ

ترجمہ : تم سے جہاں تک ممکن ہو سکے مسلمانوں کو حدود سے بچاؤ کوئی صورت بھی اس

سے محفوظ رہنے کی کھل سکے تو اسے بچاؤ کیونکہ امام کے لیے معافی میں چوک جانا سزا میں

چوک جانے سے بہتر ہے۔

ادمرؤا الحدود بالشبہات۔

ترجمہ : کوئی شبہ پیدا ہو جائے تو حدود کو اٹھا لو۔

۱۔ البقرہ آیت ۱۷۹

۲۔ ترمذی ج اول ص ۲۰۶

اذا ضرب احدكم فليتنك الوجه لئلا  
ترجمہ: حد لگاتے وقت چہرہ پر مارنے سے بچو۔

مسلم شریف میں روایت ہے کہ ایک عورت بنی از قبیلہ کی حضور صلی اللہ علیہ وسلم کی خدمت میں اپنی  
بدکاری کی چار علفیہ شہادتیں پیش کرتی ہے۔ ہر بار حضور صلی اللہ علیہ وسلم نے منہ پھیر لیا۔ اس نے کہا میں  
عالمہ ہوں فرمایا بچہ پیدا ہونے کے بعد آنا اس نے کہا بچہ پیدا ہو گیا ہے فرمایا دو دو چھڑانے کے بعد آنا  
رضاعت کرنے کے بعد وہ آئی تو حضور صلی اللہ علیہ وسلم نے حد جاری فرمائی۔

حدزنا میں ایسی شرطیں لگائیں کہ جن کا پورا ہونا مشکل ہوتا ہے اور وہ ہے چارچیم دیدگواہ  
(کالمیل فی الممککات) (سرے دانی میں سرچوں)

بیک وقت اتنے آدمیوں کا موجود ہونا ناممکن ہوتا ہے اس لیے حد کا قیام بھی ناممکن ہوتا ہے  
معلوم ہوا کہ شریعت میں ہر حکم اور ہر قانونِ زہدت اور وسعت پر محمول ہے۔

امام ابوہامق الشاطبی رحمۃ اللہ علیہ نے اس پر بہت  
بنغیر وجہ شرعی زہدت پر عمل کرنے کی وعید  
بسط و تفصیل سے گفتگو کی ہے۔ فرماتے ہیں کہ  
شریعت نے جن مشکل اور مشقت کے کاموں میں تخریج (نکلنے کا راستہ) بنایا ہے تو شارع کا قصد  
یہ ہے کہ مکلف اگر چاہے تو ان کو اختیار کرے اگر اسی وجہ مشروعہ کے مطابق عمل کرے تو حکم شارع  
پر عمل متصور ہوگا۔ اگر زہدت پر عمل نہ کرے گا تو دو خرابیاں پیدا ہوں گی۔ (۱) قصد شارع کی مخالفت  
(۲) البواب تیسر کو بند کرنا۔

فاذا كان كذلك فالمكلف في طلب التخفيف ما موران يطلبه من  
وجه المشروع۔

ترجمہ: پس جب معاملہ یہ ہے تو مکلف کو اس بات کا حکم ہے کہ وہ مشروع طریقہ  
پر تخفیف و زہدت کا طالب ہو۔

لہ البراد و دج اول

لہ ترمذی ج ۱ ص ۲۰۶



اگر وہ شرعی قواعد و اصول کے مطابق رخصت کا طالب ہوگا تو حلال اور مالک (دنیا و آخرت) رخصت کی برکات حاصل کر سکے گا اور اپنے فریضہ سے بری ذمہ نہ ہو سکے گا اور طلب تخفیف بذیر طریقہ شرع کے کرے گا تو وہ فدا کی بکڑ اور غضب سے نہ نکل سکے گا اور برکت کی بجائے نوحسوت اور فراخی کی بجائے مزید تنگی پیدا ہوگی۔

ویدل علی هذا من الكتاب قوله تعالى ومن یتقی الله يجعل له مخرجاً  
ویوزقه من حیث لا یحتسب ومفهوم الشرطان من لا یتقی الله  
لا یجعل له مخرجاً ۱۷

ترجمہ: اور اس پر قرآن مجیم میں سے اللہ تعالیٰ کا یہ فرمان دلالت کرتا ہے کہ جو شخص اللہ تعالیٰ سے ڈرتا ہے تو اللہ تعالیٰ اس کے لیے نکلنے کا راستہ بنا دیتا ہے اور اس کو ایسی جگہ سے رزق مٹاتا ہے جہاں سے اس کو گمان بھی نہیں ہوتا۔ اور من شرطیہ کی قید سے مفہوم ہوتا ہے کہ جو شخص اللہ تعالیٰ سے نہیں ڈرتا تو اس کے لیے نکلنے کی راہ نہیں ملتا۔  
وعن الربیع بن خثیم فی قوله (وَمَنْ يَتَّقِ اللَّهَ يَجْعَلْ لَهُ مَخْرَجًا) قال من کل شیء ضاق علی الناس وعن ابن عباس من یتقی الله ینجیہ من کل کرب فی  
الدنیا والآخرۃ ۱۸

ترجمہ: حضرت ربیع بن خثیم رضی اللہ عنہ سے ومن یتقی الله الخ کا مفہوم منقول ہے کہ جو اللہ تعالیٰ سے ڈرتا ہے اللہ تعالیٰ اس کے لیے نکلنے کا راستہ بنا دیتے ہیں ہر اس چیز سے جو لوگوں پر تنگی پیدا کرتی ہیں اور حضرت عبد اللہ بن عباس رضی اللہ عنہما سے مروی ہے کہ اللہ تعالیٰ اس کو دنیا اور آخرت کی مصیبتوں سے نجات دیتا ہے۔

وخرج اسماعیل القاضی عن سالم بن ابی الجعد قال جاء رجل من  
اشجع الی النبی صلی اللہ علیہ وسلم فذکر الجهد فقال له النبی صلی اللہ

علیہ وسلم (اذهب فاصبر) وکان ابنہ اسیراً فی ایدی المشرکین  
فأفلت من ایدیهم فاتاه بغنیمۃ فأق النبی صلی اللہ علیہ وسلم  
فاخبرہ فقال لہ النبی صلی اللہ علیہ وسلم طیبۃ۔

ترجمہ: قاضی اسماعیل حضرت سالم بن ابی الجعد سے روایت ہے کہ ایک شخص نبی کریم  
صلی اللہ علیہ وسلم کے پاس آیا اور اپنی مشقت کا تذکرہ کیا تو نبی کریم صلی اللہ علیہ وسلم نے فرمایا  
جاؤ صبر کرو وہ چلا گیا اور صبر کیا اس کا بیٹا مشرکوں کے ہاتھ میں قیدی تھا وہ انکے ہاتھوں  
سے چھوٹ گیا اور مال غنیمت سے آیا اس نے اگر نبی کریم صلی اللہ علیہ وسلم کو خبر دی تو آپ  
نے فرمایا حلال ہے اور یہ آیت ترمذی ومن یتق اللہ یجعل لہ مخرجاً۔

**حدود اللہ سے تعدی و تجاوز** | جو شخص بغیر وجہ شرعی رخصت کے جیلے بہانے کرتا ہے تو وہ  
یہاں ہے ایسا شخص کبھی کامیابی حاصل نہیں کر سکتا۔ کیونکہ کامیابی و فلاح و نجات کا وعدہ تو حدود اللہ پر قائم  
رہتے ہیں ہے۔ ارشادِ ربانی ہے:

وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ، لِيَه

ترجمہ: جو شخص اللہ تعالیٰ کی حدود سے تجاوز کرتا ہے وہ اپنے نفس پر ظلم کرتا ہے۔

(۲) فَمَنْ تَكَنَّ فَاِنَّهَا يَنْكُثُ عَلٰی نَفْسِهِ وَمَنْ اُوْفٰ بِمَا عَاهَدَ

عَلَيْهِ اللّٰهُ فَسَيُؤْتِيْهِ اَجْرًا عَظِيْمًا لِّيَه

ترجمہ: سو جو کوئی عہد توڑے گا تو اس کے عہد توڑنے کا وبال اس پر پڑے گا

اور جو کوئی اس چیز کو پورا کرے گا جس کا اس نے اللہ سے عہد کیا ہے تو اللہ اسے عنقریب بڑا اجر دے گا۔

**انسان کی عقل ناقص ہے** | وہ مصلحتیں جو بندے کے احوال کے ساتھ متعلق ہیں ان کو کما حقہ  
بندے کا خالق اور واضح جانتا ہے اور بندے کو محض چند وجوہ

کا علم ہے اور یہ بات کسی پختی نہیں با اوقات انسان اپنی مصلحت کے لیے گوشش و تدبیر کرتا ہے مگر وہ اس تک نہیں پہنچ سکتا یا دنیاوی مصلحت و فائدہ تو حاصل کرتا ہے مگر آخرت میں اس کا نقصان ہوتا ہے اور بہت سے مدبر عقلمند کسی معاملے میں غور و فکر کرتے ہیں مگر ان کو کوئی ثمرہ حاصل نہیں ہوتا تو اسی لیے اللہ تعالیٰ نے انبیاء علیہم السلام کو بھیجا جنہوں نے اگر انسانی مصلحتوں اور مضرتوں پر روشنی ڈالی اور ان کے حصول کے اصول و قواعد بتائے اور رخصت و عزیمت کے اسباب سمجھائے اب اگر کوئی شخص ان اصول و قواعد سے ہٹ کر اپنے نفس کی اتباع کرتے ہوئے شرعی حکم میں ناجائز حیلہ تراشنے گا تو اللہ تعالیٰ کی مدد ہرگز حاصل نہ کر سکے گا اور اپنی مراد کے حصول میں غائب اور خاسر رہے گا۔

(اعاذنا اللہ منہ) لہ

عزیمت کی قسمیں اور ان کا حکم | والعزیمۃ اقسام اربعۃ فرض و واجب  
وسنۃ و نفل فالقروض ما ثبت وجوبہ

بدلیل لا شبہۃ فیہ لہ

ترجمہ: عزیمت کی چار قسمیں ہیں: (۱) فرض (۲) واجب (۳) سنت (۴) نفل۔  
حکے کرنے کا مطالبہ کسی دلیل قطعی سے ثابت ہو۔ دلیل قطعی کا مطلب ہوتا ہے  
فرض کی تعریف | جسکی صحت میں کوئی شبہ نہ ہو اور سب کا اس پر اتفاق ہو۔

فرض کا حکم | وحکمہ اللزوم علیہا وتصدیقا بالقلب وعملا بالبدن  
حتی یکفر جاحدہ ویفسق تارکہ بلاعذر۔

ترجمہ: فرض کا حکم یہ ہے کہ اس کے ثبوت کا علم قطعی حاصل ہو اور دل کے ساتھ تصدیق  
یقین اور بدن سے عمل ضروری ہے ان کا انکار کفر اور بلاعذر شرعی چھوڑنا فسق ہے۔

اہم فرض | فرض کی دو قسمیں ہیں:  
الف - فرض عین۔ ب - فرض کفایہ۔

لہ الموافقات للشاطبی ج اول ۳۲۹

لہ حاشی ص ۵۸

**فرض عین** | جسکے کرنے کا لازمی مطالبہ ہر ایک سے ہے جیسے نچو قنہ نماز۔

**فروض کفایہ** | جسکے کرنے کا لازمی مطالبہ پوری جماعت وستی سے اس طور پر ہو کہ بعض افراد کو

تو سب سے مطالبہ ساقط ہو جائے گا ورنہ سب گناہگار ہوں گے جیسے نماز جنازہ لے

**فقہاء کا قول** | فقہاء کے نزدیک فرض کا اطلاق تکمیل فعل پر بھی ہوتا ہے اور فعل کے ان ضروری اجزاء

پر بھی کہ جن کے وجود پر فعل کا شرعی وجود موقوف ہوتا ہے خواہ وہ اصل فعل سے پہلے

کئے جائیں یا اس کے اندر اگر اصل فعل سے پہلے ان کا کیا جانا ضروری ہو تو رکن کہتے ہیں۔ مثلاً پوری نماز کو

بھی فرض کہتے ہیں اور اس کے شرعی وجود و اعتبار کے لیے کئے جانے والے اعمال جو اس سے پہلے کئے

جاتے ہیں جیسے ستر عورت۔ استقبال قبلہ۔ وغیرہ کو شرط کہتے ہیں اور جو اس کے اندر کئے جاتے ہیں جیسے

رکوع و سجود و قرأت وغیرہ کو ارکان کہتے ہیں ان سب کو بھی فرض کہتے ہیں لے

**عزیمت کی دوسری قسم واجب** | والواجب ما ثبت وجودہ بدلیل فیدہ شہدۃ

ترجمہ: جس کے کرنے کا لازمی مطالبہ کسی ایسی دلیل سے

ثابت ہو جس میں کسی اعتبار سے شبہ ہو۔

**واجب کا حکم** | ثبوت کا گمان غالب ہو اور بدن سے عمل بھی ضروری ہو بغیر کسی تاویل کے لہذا اگر کسی

اور بغیر تاویل و عذر کے چھوڑنا گناہ ہے۔

**مثال** | جیسے قربانی واجب ہے اور اس کا ثبوت آیت فَصَلِّ لِرَبِّكَ وَانْحَسِرْ سے ہے جس کا

ثبوت تو قطعی ہے اس لیے کہ قرآنی آیت ہے مگر مفہوم ظنی ہے اس لیے کہ متفق علیہ

نہیں ہے دوسرا مفہوم بھی مراد لیا گیا ہے۔

(۲) نماز و تر واجب ہے اس کا ثبوت غیر متواتر روایات سے ہے جن کے ثبوت میں عدم

تواتر کی بنا پر شبہ ہے ہاں مفہوم شبہ سے خالی ہے اور ساتھ ہی لزوم کا قرینہ موجود اولاً حضور صلی اللہ

لے حسامی ج ۱ ص ۲۲۴

لے شامی ج ۱ ص ۶۴ اصول فقہ مولفہ مولانا عبد اللہ الاسعدی ص ۳۰

لے حسامی ۵۸

علیہ وسلم کا قول ناگید کرنا (دوم) عملاً اس کی پابندی کرنا۔

کبھی واجب کا اطلاق فرض و واجب دونوں پر ہوتا ہے جیسے کہ لفظ **مصدق فرض و واجب** فرض دونوں کے لیے استعمال کر لیا جاتا ہے اس صورت میں دونوں کے درمیان فرق یوں کیا جاتا ہے کہ فرض اصطلاحی کو اعتقادی و واجب اور واجب اصطلاحی کو عملی فرض و واجب کہتے ہیں اس لیے کہ اول کے لزوم کا دل سے یقین بھی ضروری ہے اور دوم پر صرف عمل ضروری ہے یقین نہیں ہے

**مقدمات فرض و واجب** مقدمات فرض اور واجب کا بھی وہی حکم ہے جو فرض اور واجب کہتے ہیں یعنی جن چیزوں پر کسی فرض اور واجب کا صحیح اور مکمل ہونا موقوف ہو وہ بھی فرض اور واجب قرار پاتی ہیں جیسے نماز کے لیے وضو فرض ہے کیونکہ نماز کا صحیح ہونا وضو پر موقوف ہے **فرضیت و وجوب کے ثبوت کے ذرائع** وجوب اور فرضیت کے ثبوت اصولی طور پر تین ذرائع ہیں۔ (الف) جن کا لغوی مفہوم ہی لزوم کا ہے جیسے

فَرَضَ - وَجِبَ - أَوْجِبَ - كَتَبَ عَلَيْكَ - قَضَى - ان سب الفاظ کا لغوی معنی لزوم ہوتا ہے۔ (ب) وہ الفاظ جو صرفی و نحوی اعتبار سے لزوم کا مفہوم رکھتے ہوں جیسے فعل امر یا مصدر قائم مقام امر جیسے فَضَّرَبَ الرَّقَابَ : اس میں ضَرَبَ مصدرِ اضْرِبْ اور فعل امر کے قائم مقام ہے۔ (ج) غیر فعل امر جبکہ فرضیت و وجوب کا تقاضہ کرنے والے قرآن موجود ہوں جیسے :

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِيَهَيَّ

ترجمہ : اور مائیں اپنے بچوں کو دو سال پررے دودھ پلائیں۔

اس میں يَرْضِعْنَ فعل مضارع امر کے معنی میں ہے۔

**عزیمت کی تیسری قسم سنت** | والسنة الطريفة المسلوكة في الدين كيه  
ترجمہ : وہ راستہ جس پر دین میں چلنا پڑتا ہے۔

۱۔ التوضیح ص ۶۱ شامی ج ۱ ص ۶۴ اصول فقہ ص ۳۱

۲۔ فواتح الرحموت ج اول ص ۶۵ اصول الناشی ص ۳۴

۳۔ البقرہ ۲۳۳

۴۔ حامی ص ۵۹

**سنت کا اہم** | لزوم کے بغیر کرنے کی تاکید۔ کرنے والا مستحق تعریف و ثواب اور نہ کرنے والا مستحق ملامت و عتاب ہے۔ اور سنت شعار اسلام ہو تو اس کے ترک پر قتال بھی واجب ہے جیسے اذان شعار اسلام ہے اس کے ترک پر اسلامی حکومت پر قتال واجب ہے بلکہ

**سنت کا مصداق** | سنت کا مصداق وہ امور ہیں جن کا ثبوت حضور اکرم صلی اللہ علیہ وسلم یا آپ کے صحابہ سے ہو خواہ یہ ثبوت قولاً ہو یا فعلاً یا تقریراً۔ (یعنی وہ کام آپ کے سامنے کیا گیا اور آپ خاموش رہے ہوں) کبھی سنت کا اطلاق واجب پر بھی ہوتا ہے۔

**اقام سنت** | سنت کی دو قسمیں ہیں :

(۱) سنت ہدئی (۲) سنت زوائد۔

**سنت ہدئی** | وہ امور جن کا ثبوت بطور عبادت اہتمام کے ساتھ ہوا اور وہ فرض اور واجب کو مکمل کرنے والی ہو جیسے اذان و اقامت و جماعت۔ اسی کا دوسرا نام سنت مؤکدہ ہے اور سنت کا جو حکم بیان کیا گیا ہے وہ اسی قسم کا ہے۔

**سنت زائدہ** | وہ امور جن کا ثبوت یا تو بطور عادت ہو جیسے حضور صلی اللہ علیہ وسلم کا اٹھنا بیٹھنا۔ پہننا۔ چلنا وغیرہ یا بطور عبادت کیا مگر وہ فرض و واجب کے لیے مکمل کی حیثیت سے نہ ہو جیسے حضور صلی اللہ علیہ وسلم کا طویل نماز پڑھنا حتیٰ کہ پاؤں پر درم آجاتا تھا لیکہ

سنت ہدئی (مؤکدہ) کی دو قسمیں ہیں :

**سنت مؤکدہ کی اقسام** | (۱) سنت مؤکدہ علی العین (۲) سنت مؤکدہ علی الکفایہ۔

**سنت مؤکدہ علی العین** | وہ ہے جس کے کرنے کا لازمی مطالبہ تاکید کے ساتھ ہر ایک سے کیا گیا ہو جیسے جماعت کی نماز (۲) تراویح کی نماز۔

**سنت مؤکدہ علی الکفایہ** | جس کے کرنے کا مطالبہ غیر لازمی طور پر ہوا اس طور پر کہ بعض کے کر لینے سے پوری جماعت بری قرار پائے ورنہ پوری جماعت مستحق

گرفت و ملامت ہو جیسے نماز تراویح کی جماعت اور رمضان کے آخری عشرہ میں اعتکاف ایسے ثبوت سنت کے ذرائع دو ہیں (۱۱) قولی (۲۱) فعلی۔

**ثبوت سنت کے ذرائع** | **اولف**: قولی یہ ہے کہ اس کے کرنے کا مطالبہ کسی ایسے قریب کے ساتھ

ہو جو وجوب کے مراد لینے پر ولالت کرنا ہو یا ایسی تاکید کے ساتھ ہو جو وجوب کی تاکید سے کمتر ہے۔

(ب) فعلی یہ ہے کہ کبھی بغیر عذر اس کو چھوڑنے کے ساتھ اکثر و بیشتر پابندی سے اس کے کرنے کا اہتمام نہ کیا گیا ہو۔

والمفضل اسم للزيادة۔

نفل زائد عبادت کا نام ہے۔

**عزیمت کی چوتھی قسم نفل**

نفل کا دوسرا نام ہے مندوب۔ ادب۔ تطوع۔ مستحب وغیرہ کرنے والے کو ثواب ملتا ہے اور نہ کرنے والے پر کوئی عتاب نہیں کیا جاتا ہاں اگر شروع کر دیا تو پورا کرنا واجب ہے۔

**نفل کا حکم**

اگر سنت یا مستحب کا ثبوت ایسی دلیل سے ہو جس میں کئی قسم کا کوئی شبہ نہیں تو اس کا انکار بھی کفر ہے مثلاً ارشاد باری تعالیٰ ہے: **اشهدوا ذمکم**

**عَدَلٍ مِنْكُمْ** (دو عادل گواہ بناؤ اپنے اندر سے) بعض معاملات میں دو گواہ بنانے کا حکم دیا گیا ہے اور یہ حکم استحبانی ہے۔

جیسا کہ سابقہ تحریر میں واضح کیا جا چکا ہے کہ طہالہ ایسی چیزیں ہیں جنکو مشقت میں حلاوت اور مصیبت میں فلی حلت اور مصرت میں مسرت حاصل ہوتی ہے وہ اتنے حلیم اور تحمل ہوتے ہیں کہ حکم الہی پر عمل میں ہر تکلیف کو صبر و استقلال کے ساتھ برداشت کرتے ہیں اور ایسا ہونا بھی چاہیے۔ کیونکہ انسان طبعاً ضعیف پیدا

۱۔ شامی ج ۱ ص ۳۶۱

۲۔ فتح القدیر ج اول ص ۶۰۶

۳۔ حامی ص ۶۰ عمدۃ العرایہ ص ۱۵ شامی ج ۱ ص ۷۸۱

۴۔ شرح مسلم لئیر آبادی ص ۱۰۸

کیا گیا ہے (خُلِقَ الْإِنْسَانُ ضَعِيفًا) اور کامل اور غافل سے کہ ایک زحمت دی جائے جبے تو اس سے متعدد خصیئیں نکلنے کی کوشش کرتا ہے تاکہ کسی طرح عمل سے بچ جائے۔ اس طرح تو مشرعیّت کا مقصد ہی فوت ہو جاتا ہے۔ تو چند اشخاص ایسے بھی دنیا میں پیدا کئے گئے ہیں جو اللہ تعالیٰ کے حکم کو اپنی (عزیمت) اہل شکل میں باقی رکھتے ہیں۔ اس طبقہ انسانی میں اولین طبقہ تو انبیاء علیہم السلام کہتے جنہوں نے تبلیغ توحید و تنقید شریعت میں اپنی جان کو جو کھوں میں ڈال دیا اور انہیں مصائب و شدائد کے پہاڑوں نے بھی ایک قدم بھی نہ ہٹایا حتیٰ کہ خود اللہ تعالیٰ کو کہنا پڑا۔

فَلَعَلَّكَ يَا نَجِيعٌ نَفْسُكَ عَلَىٰ أَن تَارِهِمْ إِنْ لَّمْ يُؤْمِسُوا بِهَذَا الْحَدِيثِ لَأَبْنَاءُ  
 تَرْجَمَهُ بِرِيسٍ شَايِدْ كَمَا تُوَلِّدُكَ كَرْنَهُ وَاللَّهِ بِرِيسٍ شَايِدْ كَمَا تُوَلِّدُكَ كَرْنَهُ وَاللَّهِ بِرِيسٍ شَايِدْ كَمَا تُوَلِّدُكَ كَرْنَهُ  
 اس بات پر غم کے مارے۔

ہمارے پیغمبر نبی آخر الزمان صلی اللہ علیہ وسلم خود فرماتے ہیں۔ کہ مجھے نسبت دیگر انبیاء کے زیادہ ستایا گیا۔

اور صحابہ کرام میں سے حضرت بلال رضی اللہ عنہ کا واقعہ ہمارے سامنے مشرک آپ کو بے تکلیفیت دیتے تھے یہاں تک کہ سخت گرمیوں میں پوری تیز دھوپ میں آپ کو ٹکا کر آپ کے سینے پر بھاری وزنی پتھر رکھ دیا کہ اب نجات پانی ہے تو شرک کر ولیکن آپ نے پھر بھی ان کی نہ مافی صاف انکار کر دیا اور خدا کی توحید احد احد کے لفظ سے بیان فرماتے رہے بلکہ فرماتے واللہ اگر اس سے بھی زیادہ تہیں چھنے والا کوئی لفظ میرے علم میں ہوتا میں وہی کہتا۔

حضرت جبیب کا واقعہ | اسی طرح حضرت جبیب کا واقعہ ہے کہ جب ان سے مسلمہ کذاب نے کہا کیا تو میرے رسول ہونے کی گواہی نہیں دیتا آپ نے فرمایا نہیں اس پر اس جھوٹے کذاب نے آپ کے ایک ایک عضو کاٹ ڈالنے کا حکم دیا ہر عضو کاٹنے کے بعد پھر یہی کہا جاتا مگر آپ انکار کرتے رہے۔ اور کلمہ کفر نہ کہا۔

حضرت عبداللہ بن حذافہ رضی اللہ عنہ کا واقعہ | حافظ ابن عساکر رحمۃ اللہ علیہ عبداللہ بن حذافہ رضی اللہ عنہ کا واقعہ ہے کہ آپ کو روٹی کھانے



نے قید کر لیا اور اپنے بادشاہ کے پاس پہنچا دیا اس نے آپ سے کہا کہ تم نصرانی بن جاؤ تو میں تجھے حکومت میں شامل کر لوں گا اور اپنی لڑکی سے تمہاری شادی بھی کر دوں گا چاہے تم مجھے ساری حکومت دیدو تب بھی میں ایک آنکھ چھپکنے کے برابر بھی دین محمدی سے نہ بھروں گا۔ بادشاہ نے کہا پھر میں تجھے قتل کر دوں گا حضرت بن حذافہ نے فرمایا تمہاری مرضی ہے۔ چنانچہ بادشاہ نے انہیں صلیب پر چڑھانے کا حکم دیا اور تیر اندازوں نے ان کے پاؤں اور جسم کو پھینکا شروع کر دیا بار بار کہا جاتا کہ اب نصرانیت قبول کر لو اور آپ پورے استقلال سے فرماتے جانتے ایسا ہرگز نہیں ہوگا۔

پھر بادشاہ نے ایک پیل کی دیگ میں تیل گرم کرایا اور حضرت عبداللہ کے ساتھ ایک دوسرے مسلمان کو اس میں ڈال دیا وہ چرم سوکر رہ گئے اور گوشت پوست جل گیا۔ پھر حضرت عبداللہ سے کہا اب بھی وقت ہے دین کو چھوڑ دو ورنہ تجھے بھی اس دیگ میں جلا دیا جائے گا حضرت عبداللہ نے ایمانی جوش سے فرمایا ناممکن ہے کہ میں خدا کے دین کو چھوڑ دوں۔ بادشاہ نے حکم دیا اس کو چرنی پر چڑھا کر دیگ میں ڈال دو جب چرنی پر چڑھایا تو عبداللہ بن حذافہ کی آنکھوں سے آسٹوں نکل رہے تھے اسی وقت بادشاہ نے حکم دیا رک جاؤ پوچھو شاید عبداللہ کا ارادہ نصرانی بننے کا ہو گیا ہے۔ جب پوچھا تو عبداللہ بن حذافہ نے فرمایا کہ میں اس واسطے رو رہا ہوں کہ میری ایک جان ہے کاش کہ میری رو میں رو میں میں ایک جان ہوتی تو میں ہر ایک جان راہ اللہ میں قربان کرتا لی

ایک روایت میں ہے کہ آپ کو قید خانہ میں خنزیر کا گوشت اور شراب دی جاتی تھی مگر آپ بھوکے رہ جاتے ان کی طرف توجہ بھی نہ فرماتے۔

بادشاہ نے پوچھا کیوں نہیں کھاتے حضرت عبداللہ نے فرمایا اس حال میں مجھ پر حلال ہو گیا ہے مگر میں خدا کے دشمن کو خوش نہیں کرنا چاہتا۔ تو بالآخر بادشاہ نے کہا اچھا میرے سر کا بوسہ لے لو میں آپ کو اور آپ کے ساتھیوں کو رکھ کر دوں گا آپ نے اسے دوسرے مسلمانوں کی خاطر قبول کر لیا اور اس کے سر کا بوسہ لیا بادشاہ نے بھی اپنا وعدہ پورا کر دیا اور آپ کو آپ کے ساتھیوں کو رکھ کر دیا حضرت عمر رضی اللہ عنہ نے بھی حضرت عبداللہ بن حذافہ کا بوسہ لیا لی

۱۰ تفسیر ابن کثیر اردو ج ۲ ص ۶۰

۱۱ ایضاً ۶۲

**خلاصہ** | اس طرح کے بہت سے واقعات سیرت کی کتابوں میں موجود ہیں۔ اس لیے ہمیں  
 ہدایت کو مشعل راہ بنانا چاہیے اور بلاوجہ شرعی تاویلات کا سہارا  
 نہ لے کر حکم خداوندی سے روگردانی نہیں کرنی چاہیے۔ اللہ تعالیٰ سے دعا ہے کہ وہ ہمیں دین میں ثابت  
 قدمی نصیب کرے۔ آمین

**اسلامی حدود اور ان کا فلسفہ**  
 تالیف  
 مولانا سید محمد متین ہاشمی  
 ڈاکٹر ایس۔ سی۔ سیل دیال سنگھ لائبریری  
 لاہور  
 اسلامی حدود کے نفاذ کے عمل۔ مبادیات اور اسلامی قانون جرم و سزا کے فلسفہ پر  
 ایک مختصر مگر پر مشتمل کتاب۔ وکلا اور قانون دان طبقہ کے لیے معلومات  
 کا ایک بیش بہا ذخیرہ۔ قیمت بہتر روپیچ